



သတင်းနှင့် ပြန်ကြားရေးဌာန

News & Information Department

PSLF/TNLA

စာစောင်အမှတ် - ၀၃ / ၂၀၁၆

ဩဂုတ်လ - ၂၀၁၆ ခုနှစ်

နိုင်ငံရေး ဦးတည်ချက်

- (က) တအာင်းတစ်မျိုးသားလုံး အဖိနှိပ်ခံဘဝမှ လွတ်မြောက်ရေး။
- (ခ) ဒီမိုကရေစီနှင့် လူ့အခွင့်အရေးကို အာမခံသည့် တအာင်းပြည်နယ် တည်ဆောက်ရေး။
- (ဂ) မဟာလူမျိုးကြီးဝါဒနှင့် စစ်အာဏာရှင်စနစ် တိုက်ဖျက်ရေး။
- (ဃ) ကိုယ့် ကံကြမ္မာကို ကိုယ်တိုင်ဖန်တီးနိုင်သည့် အမျိုးသားတန်းတူညီမျှ ရရှိရေး။
- (င) အမျိုးသားကိုယ်ပိုင်ပြဌာန်းခွင့်ကို အာမခံသည့် ဒီမိုကရက်တစ် ပြည်ထောင်စုနိုင်ငံ တည်ဆောက်ရေး။

“ကျွန်ုပ်တို့ မဟာမိတ်အဖွဲ့ (၃ဖွဲ့ ယခင် သမ္မတဦးသိန်းစိန်လက်ထက်ကတည်းက ပြည်တွင်းစစ်ရပ်စဲရေး၊ စစ်မှန်တဲ့ ပြည်တွင်းငြိမ်းချမ်းရေးရရှိရေးအတွက် ကြိုးပမ်းလာခဲ့တဲ့ အဖွဲ့အစည်းများဖြစ်ပါတယ်။”

PSLF/TNLA/ ဥက္ကဋ္ဌပိုလ်ချုပ် စားအိုက်ဘုန်း ပြောကြားသည့် အဖွင့်မိန့်ခွန်း



PNF ငတ်လှန်ရေးနှင့် အစချီပြီး PSLA လက်နက်အပ်ရခြင်း သမိုင်းကြောင်းအား ပြန်လည်ထူးဆွဲခြင်း (သို့) ပင်လောင်ပြည်နယ်လွတ်မြောက်ရေးတပ်ဦး၏ သမိုင်းကြောင်းအား ပြန်လည်ဖော်ထုတ်ခြင်း
PSLF/TNLA ဒု - ဥက္ကဋ္ဌ (၁) စိုမ်ဖျူးချုပ် စာချုပ်ထုတ်ဖော်ရေးနှင့် ငမးမြန်းသန်း - အပိုင်း (၂)



အယ်ဒီတာ့ အာဘော်

တအာင်းတော်လှန်ရေး အဖွဲ့အစည်းသည် ၁၉၆၃ ခုနှစ်မှ စတင်သန္ဓေတည်ခဲ့ကာ ယနေ့တိုင် နှစ်ပေါင်း ၅၀ကျော် တအာင်းတစ်မျိုးသားလုံး အဖိနှိပ်ခံဘဝမှ လွတ်မြောက်ရေး၊ ဒီမိုကရေစီရေးနှင့် လူ့အခွင့်အရေးကို အာမခံသည့် တအာင်းပြည်နယ်တည်ဆောက်ရေး၊ မဟာလူမျိုးကြီးဝါဒနှင့် အာဏာရှင်စနစ် တိုက်ဖျက်ရေး၊ ကိုယ့်ကိုကြံ့ခိုင်မှုကို ကိုယ်တိုင်ဖန်တီးနိုင်သည့် အမျိုးသားတန်းတူညီမျှမှုရရှိရေး၊ အမျိုးသားကိုယ်ပိုင်ပြဌာန်းခွင့် ကိုအာမခံသည့် ဒီမိုကရက်တစ်ပြည်ထောင်စု နိုင်ငံတည်ဆောက်ရေးလုပ်ငန်းစဉ်ကို ဦးတည်လျက် မိမိလူမျိုးရသင့်ရလိုက်သည့် အခွင့်အရေး ကို အများနည်းတူ ရရှိခံစားနိုင်စေရန် ခုခံတော်လှန် ရပ်တည်လာခဲ့သည်။

တော်လှန်ရေး သမိုင်းတစ်လျှောက်လုံးပြန်ကြည့်ပါက တအာင်းတော်လှန်ရေးအဖွဲ့အစည်းသည် မိမိမဟာမိတ်တပ်ဖွဲ့များနှင့်အတူ မဟာမိတ် ပီသစွာ ပူးပေါင်းဆောင်ရွက်လာခဲ့သည်။ မဟာမိတ်ဝတ္တရားမပြတ် စုပေါင်းရပ်တည်ပေးခဲ့သည်။ မိမိ၏ဦးတည်ချက်အတိုင်း မိမိအမျိုးသားအကျိုး စီးပွားအတွက် တောင်ဆိုခြင်း၊ ကာကွယ်ခြင်းမှတစ်ပါး အခြားနယ်မြေသို့သွားရောက် နယ်ချဲ့ခြင်း၊ ရန်ရှာခြင်း၊ အများပြည်သူ ထိခိုက်နိုင်မည့် လုပ်ငန်းများ လုပ်ဆောင်ခြင်းမရှိဘဲ မိမိနယ်မြေနှင့်လူမျိုးအတွက် ခုခံကာကွယ်ပေးခဲ့သည်။ တော်လှန်ရေး အဆက်ဆက်တွင်လည်း စစ်ကို လိုလားသည့် အဖွဲ့အစည်းတစ်ခုအနေဖြင့်မဟုတ်ဘဲ ငြိမ်းချမ်းစွာအတူယှဉ်တွဲရေးကိုသာ လိုလားကြပါသည်။ အစိုးရအဆက်ဆက်နှင့်လည်း ငြိမ်းချမ်းရေး ဆွေးနွေးမှု ငြိမ်းချမ်းရေးလုပ်ငန်းစဉ်များ အတူတကွ ပူးပေါင်းဆောင်ရွက်ခဲ့ပါသည်။ ၁၉၉၁ခုနှစ်တွင် ပလောင်ပြည်နယ်လွတ်မြောက် ရေး တပ်မတော် PSLA ငြိမ်းချမ်းရေးလက်မှတ်ရေးထိုးခဲ့ပြီး ၂၀၀၅ ခုနှစ်တွင် စစ်အာဏာရှင်မှ အတင်းအဓမ္မလက်နက်အင်အားကင်းရှင်းရေးကို ကြိုက် ရေးသားထားသည့် ၂၀၀၈ ဖွဲ့စည်းပုံအခြေခံ နိုင်ငံရေးဇုန်စာတမ်းကို အတင်းဆွဲသွင်းခဲ့သည်။ သို့သော် ယနေ့အချိန်ထိ မိမိတို့လိုလားသော နိုင်ငံရေးအဆင့်သို့ ရောက်ရှိလာခြင်း မရှိသည့်အပြင် လက်နက်အင်အားမရှိဘဲ နောက်ဆက်တွဲ ပြဿနာဖြစ်သည့် မူးယစ်ဆေးဝါး ပိုမိုပျံ့နှံ့လာကာ တအာင်းလူမျိုးများ မူးယစ်သားကောင် ဘဝသို့ရောက်ရှိကာ ယနေ့တိုင် PSLF/TNLA အဖွဲ့မှ အသည်းအသန် လိုက်လံတိုက်ဖျက်နေရဆဲ ဖြစ်သည်။

ယခုတစ်ဖန် အရပ်သားအစိုးရဟု အများယုံကြည်လက်ခံသော NLD အစိုးရတက်လာပြီး မြန်မာပြည်တွင် နှစ်ပေါင်း ၆၀ကျော် ဖြစ်ပွား နေသည့် ပြည်တွင်းစစ် ပဋိပက္ခများ၊ နိုင်ငံရေးမကြေလည်မှုများ ဖြေရှင်းနိုင်ရန် အဓိကဦးစားပေး လုပ်ငန်းစဉ်အဖြစ် ဆောင်ရွက်လာကြသည်ကို တွေ့ရှိရမည်ဖြစ်ပါသည်။ ဆောင်ရွက်နိုင်ရန်အတွက်လည်း ကော်မတီအဆင့်ဆင့်ဖွဲ့စည်းကာ အားကြီးမာန်တက် အကောင်အထည်ဖော်လာ သည်ကိုလည်း တွေ့မြင်နေရပြီးဖြစ်ပါသည်။ လာမည့် ၂၀၁၆ ခုနှစ် ဩဂုတ်လ ၃၁ ရက်နေ့တွင် ၂၁ ရာစုပင်လုံညီလာခံ ကျင်းပသွားမည်ဟုလည်း အတိအလင်း ကြေငြာထားပြီးဖြစ်ပါသည်။ မိမိပလောင်ပြည်နယ်လွတ်မြောက်ရေးတပ်ဦး PSLF/TNLA သည်လည်း NLD အစိုးရရွေးကောက်ပွဲ မဲနိုင်ပြီး အစိုးရဖွဲ့သေးမီကာလကပင် အစိုးရသစ်အားကြိုဆိုကြောင်း ငြိမ်းချမ်းရေး၊ နိုင်ငံရေးလုပ်ငန်းများကို ပူးပေါင်းပါဝင်ဆောင်ရွက်လို ကြောင်း သဘောထား မကြာခဏ ထုတ်ဖော်ခဲ့သည်။ ယခုကျင်းပမည့် ၂၁ ရာစုပင်လုံညီလာခံတွင်လည်း နိုင်ငံတော်အတိုင်အပင်ခံကိုယ်တိုင် အားလုံးပါဝင်ရေး မှုကို ချမှတ်ပြီး ဩဂုတ်လ ၁၅ ရက် နေ့ပြည်တော်တွင် ကျင်းပပြုလုပ်သော အစည်းအဝေးတွင်လည်း အားလုံးသဘောတူ ဆုံး ဖြတ် ခဲ့ကြသည်။

သို့သော် ယနေ့အချိန်ထိ မိမိ ပလောင်ပြည်နယ်လွတ်မြောက်ရေးတပ်ဦး PSLF/TNLA ထံ အစည်းအဝေးတက်ရောက်ခွင့် လက်မှတ် ဖိတ်စာ ရောက်ရှိလာခြင်းမရှိသေးပေ။ အကြောင်းကား မြန်မာ့တပ်မတော်မှ တပ်မတော်နှင့်အစိုးရမူဝါဒ တစ်ထပ်တည်း ဖြစ်ကြောင်းနုတ်မှ ပြောဆိုနေသော်လည်း အစိုးရဖက်မှ ၂၁ ပင်လုံညီလာခံတွင် အားလုံးပါဝင်ရေးကို ကိုင်ဆွဲထားပြီး မြန်မာ့တပ်မတော်၏ လက်နက်စွန့်ပယ်လိုက်ပါ ခွင့်ပြုပေးနိုင်မည်ဖြစ်ကြောင်း မလျှော့သည့်မာန်ကြောင့် အစိုးရနှင့်တပ်မတော်ကြား လွန်ဆွဲနေသည့်ကာလဖြစ်သည်ကို တွေ့မြင်နေရသေး သည်။ သို့ဖြစ်သောကြောင့် ပထမပင်လုံညီလာခံတွင် ဖော်သွားများကောင်စီ ဥက္ကဋ္ဌတောင်ပိုင်ဖော်သွား (တအာင်းဖော်သွား) ဦးဆောင်သည့် ဖော်သွားများအဖွဲ့နှင့်အစိုးရအကြား သဘောတူညီစွာချုပ်ဆိုခဲ့သည့် သမိုင်းတွင် ပင်လုံစာချုပ်မှသည်ယခု ဒုတိယပင်လုံညီ တအာင်း(ပလောင်) အားချန်ထားကာ သမိုင်းတွင်မည့် ၂၁ ရာစု ပင်လုံညီလာခံ ဖြစ်လာနိုင်မှုမရှိ စောင့်ကြည့်သွားရမည်ဖြစ်ကြောင်း ရေးသားတင်ပြလိုက်ပါသည်။

ဇယား

- | | |
|---|--|
| ၁. ၂၁ ရာစုပင်လုံညီလာခံဆိုင်ရာ တအာင်းအမျိုးသား နှီးနှောစုရယ်ပွဲသို့ ပေးလိုသည့် PSLF/TNLA ထိခိုက်ရေးစာတမ်း (ဇယားနံပါတ် ၃) | ၁၀. TNLA နှင့် RCSS/SSA တို့ကိစ္စကို ကြိုဆိုဆက်တိုက်ခြင်း (ဇယားနံပါတ် ၁၄) |
| ၂. ၂၁ ရာစုပင်လုံညီလာခံဆိုင်ရာ တအာင်း(ပလောင်) နှီးနှောစုရယ်ပွဲစာတမ်းကြိုဆိုစာတမ်းကြောင်း PSLF/TNLA သဘောထားထုတ်ပြန်ချက် (ဇယားနံပါတ် ၁၀) | ၁၁. RCSS/SSA တပ်ဖွဲ့မှ ပြောင်းပြန်လုပ်နေသည့် ကျေးရွာ အုပ်ချုပ်ရေးပူးပေါင်းဆောင်ရွက်ရေးအဖွဲ့အစည်းများအား အတင်းအဓမ္မလက်နက်အင်အား (ဇယားနံပါတ် ၁၄) |
| ၃. လက်ရှိမြန်မာပြည်သူ့အဖွဲ့အစည်းများအပေါ် MNTJ/P/MNDAR/PSLF/TNLA/UULA/ARA တို့၏ သဘောထား ထုတ်ပြန်ချက် (ဇယားနံပါတ် ၁၁) | ၁၂. လက်ဖက်ရွက်စိမ်းများ သွားရောင်းသော ဒေသများ TNLA တပ်မဟာသည် ဖွဲ့စည်းပေးဆောင်ပေးခြင်း (ဇယားနံပါတ် ၁၅) |
| ၄. ၁ ရာစုပင်လုံညီလာခံဆိုင်ရာ တအာင်း(ပလောင်) နှီးနှောစုရယ်ပွဲသဘောထားထုတ်ပြန်ချက် (ဇယားနံပါတ် ၁၂) | ၁၃. မူးယစ်ဆေးဝါး သယ်ဆောင်လာသော ဝမ်းနားဆူညံသံနှင့် တအာင်းတပ်မတော်တို့ ပစ်ခတ်မှုဖြစ်ပွားခြင်း (ဇယားနံပါတ် ၁၅) |
| ၅. မြန်မာပြည်သူ့အဖွဲ့အစည်းနှင့် PSLF/TNLA/MNTJ/P/MNDAR/UULA/ARA တို့ အထူးဒေသ(၄)နယ်ပြင်ပဆိုင်ရာ သို့ PSLF/TNLA-ဥက္ကဋ္ဌ ဝိလ်ချမ်းစာတမ်းအစီအစဉ် ပြောကြားသည့် အစွမ်းခံခွင့် (ဇယားနံပါတ် ၁၃) | ၁၄. တအာင်းတပ်မတော်မှ စစ်ဆေးရေးအဖွဲ့အစည်းများသည် နယ်ပယ်စုံစုံစမ်းစမ်းမှု ပုံစံပြုပြင်ကြီးအား ပြန်လွှတ် (ဇယားနံပါတ် ၁၆) |
| ၆. တအာင်းတပ်မတော်နှင့် မြန်မာ့တပ်မတော်တို့ တိုက်ပွဲဖြစ်ပွားခြင်း (ဇယားနံပါတ် ၁၄) | ၁၅. ဦးမြန်မာတပ်မတော်ပစ်ခတ်သည့် လက်နက်ကြီးထိခိုက်မှုကြောင့် ရွာသား (၂) ဦးထိခိုက် ဒဏ်ရာရ (ဇယားနံပါတ် ၁၆) |
| ၇. တအာင်းတပ်မတော် TNLA နှင့် မြန်မာ့တပ်မတော်တပ်ရင်း (၉၉) တို့ တိုက်ပွဲဖြစ်ပွားခြင်း (ဇယားနံပါတ် ၁၄) | ၁၆. PNF တော်လှန်ရေးနှင့် အစိုးရ PSLA လက်နက်အင်အား ဝင်ရောက်ခြင်းအား ပြန်လည်ထုတ်ပေးခြင်း (သို့) ပလောင်ပြည်နယ် လွတ်မြောက်ရေးအဖွဲ့အစည်းကြောင့် အားပြန်လည်ပေးခြင်း PSLF/TNLA-ဥက္ကဋ္ဌ-ဝိလ်ချမ်းစာတမ်းအစီအစဉ်နှင့် ဖြေဆိုခန်း - အပိုင်း (၂) (ဇယားနံပါတ် ၁၅) |
| ၈. တအာင်းတပ်မတော်နှင့် RCSS/SSA တို့ကိစ္စကို ကြိုဆိုခြင်း (ဇယားနံပါတ် ၁၄) | ၂၁. နယ်ပြင်ပ တိုက်ပွဲ - ဆောင်းခို - ပလောင် (ဇယားနံပါတ် ၁၄) |
| ၉. တအာင်းတပ်မတော်နှင့် မြန်မာ့တပ်မတော်တို့ တိုက်ပွဲထပ်မံဖြစ်ပွားခြင်း (ဇယားနံပါတ် ၁၄) | ၂၃. ဖြေဆိုစာတမ်း - ဖြေဆိုခြင်း (ဇယားနံပါတ် ၁၅) |



တပ်ခွဲရဲဘဲလေဘတ်ကဗိုဗ်တခေဘင်း Palaung State Liberation Front

၂၁ ရာစုပင်လုံညီလာခံ ဆိုင်ရာ တအာင်းအမျိုးသား နှီးနှောဖလှယ်ပွဲသို့ ပေးပို့သည့် PSLF/TNLA ၏ နိုင်ငံရေးစာတမ်း

မြန်မာနိုင်ငံ၏နိုင်ငံရေးပြုပြင်ပြောင်းလဲမှုအတွက် ၂၁ ရာစု ပင်လုံညီလာခံ မတိုင်မီ မိမိတို့ တအာင်းလူမျိုးများ အကြား အရေးကြီးသည့်နိုင်ငံရေးပြင်ဆင်မှုများပြုလုပ်နိုင်ရန်အတွက် တအာင်းအမျိုးသား နှီးနှောဖလှယ်ပွဲကို ကမကထ ပြုလုပ်ကြသည့် ရဟန်းသံဃာအရှင်သူမြတ်များ၊ အဖွဲ့အစည်းအသီးသီးမှ ခေါင်းဆောင်များ၊ လူငယ်နှင့် အမျိုးသမီး ခေါင်းဆောင်များတို့အား အထူးကျေးဇူးတင်ကြောင်း ဦးစွာနှုတ်ခွန်းဆက်သ လိုပါသည်။

တအာင်းအမျိုးသားနိုင်ငံရေးရပ်တည်ချက်အတွက် ကြိုတင်ပြင်ဆင်ရမည့် အရေးကြီးသည့် ဆွေးနွေးပွဲဖြစ်သဖြင့် တက်ရောက်လာကြသော သံဃာတော်များ၊ အဖွဲ့အစည်းအသီးသီးမှခေါင်းဆောင်များ၊ အစည်းအဝေးကိုယ်စားလှယ် များအားလုံးတို့အား တအာင်းအမျိုးသားလုံး၏ လွတ်လပ်သည့်အနာဂတ်ဖန်တီးရေးကိုဦးထိပ်ထားကာ တအာင်းလူမျိုး အတွက် ပွင့်ပွင့်လင်းလင်း၊ ရဲရဲဝံ့ဝံ့ ဆွေးနွေးပြင်ဆင်ကြပါရန် အနူးအညွတ်မေတ္တာရပ်ခံတိုက်တွန်းအပ်ပါသည်။

ယခုကဲ့သို့ တအာင်းအမျိုးသားအတွက်အရေးကြီးသည့်ဆွေးနွေးပွဲတွင် နိုင်ငံရေးအခြေအနေ ကန့်သတ်မှုအချို့ ကြောင့် မိမိတို့ ပလောင်ပြည်နယ်လွတ်မြောက်ရေးတပ်ဦး PSLF/TNLA တက်ရောက်နိုင်ခွင့်မရှိသော်လည်း မိမိတို့၏ လက်ရှိနိုင်ငံရေးအခြေအနေနှင့်ပတ်သက်သည့် နိုင်ငံရေးစာတမ်းကို ယခုဆွေးနွေးပွဲသို့ တင်သွင်းခွင့်ပြုသည့်အတွက် အလေးအနက်ဝမ်းမြောက်အားတက်မိပါသည်။ မိမိတို့တင်ပြသည့် နိုင်ငံရေးရပ်တည်ချက်သဘောထားများကိုလည်း အစည်းအဝေးကြီးမှ အလေးအနက်ထား သုံးသပ်ဆွေးနွေးပြီး အရေးကြီးသည့် နိုင်ငံရေးရပ်တည်ချက်ပြင်ဆင်မှုများတွင် ပါဝင်ထည့်သွင်းကြလိမ့်မည်ဟု အထူးယုံကြည်မျှော်လင့်ပါသည်။

၂၁ ရာစုပင်လုံညီလာခံအပေါ်အမြင်သဘောထား

၂၁ ရာစုပင်လုံညီလာခံသည် မြန်မာနိုင်ငံ၏ နိုင်ငံရေးပြဿနာများကို နိုင်ငံရေးနည်းလမ်းအရတွေ့ဆုံဆွေးနွေး နိုင်မည့် နိုင်ငံရေးတွေ့ဆုံဆွေးနွေးရေးဆုံချက် တခုဖြစ်လာလိမ့်မည်ဟု မျှော်လင့်သုံးသပ်ပါသည်။ ၂၀၁၅ ရွေးကောက်ပွဲ တွင် ပြည်သူ့လူထုဆန္ဒအရပေါ်ပေါက်လာသည့် NLD ဦးဆောင်သော မြန်မာအစိုးရနှင့် နိုင်ငံတော်အတိုင်ပင်ခံပုဂ္ဂိုလ် ဖြစ်လာသည့်ဒေါ်အောင်ဆန်းစုကြည် ၏ ဦးဆောင်မှုတွင် နိုင်ငံရေးပြဿနာများကို နိုင်ငံရေးနည်းလမ်းအရ တွေ့ဆုံ ဆွေးနွေးအဖြေရှာခွင့် ရရှိလာနိုင်လိမ့်မည်ဟု မျှော်လင့်ပါသည်။

မြန်မာစစ်အာဏာရှင်အဆက်ဆက်တွင် ကြိုတင်သတ်မှတ်ချက်၊ မူဘောင်များ ချမှတ်ထားသည့် ဟန်ပြုတွေ့ဆုံ ရေးတာပြုလုပ်ခဲ့ကြသည်။ ၁၉၄၇ ပင်လုံစာချုပ်ပါ ကတိကဝတ်များကိုဖောက်ဖျက်ပြီး မြန်မာ့နည်းမြန်မာ့ဟန် ပါလီမန် ဒီမိုကရေစီခေတ်ကို ဖန်တီးခဲ့သည်။ တိုင်းရင်းသားများက ပြည်ထောင်စုကိုအသက်သွင်းရန်ကြိုးပမ်းစဉ် ၁၉၆၂ ခုနှစ် တွင် ဗိုလ်နေဝင်း အာဏာသိမ်းခဲ့သည်။ စစ်အာဏာရှင်စနစ်မှ ၁၉၇၄ ဖွဲ့စည်းပုံဥပဒေဖြင့် မဆလ တပါတီ အာဏာရှင် စနစ်ဆိုးနှင့်ကြုံခဲ့ရသည်။ ၁၉၈၈ လူထုအရေးတော်ပုံကြောင့် မဆလ အာဏာရှင်စနစ်ကျဆုံးခဲ့ပြီး တကျော့ပြန် စစ်တပ် အာဏာသိမ်းခဲ့သည်။ မြန်မာစစ်အာဏာရှင်လက်ထက်တွင် တိုင်းရင်းသားလက်နက်ကိုင်အဖွဲ့အစည်းအတော်များများ



အပစ်အခတ်ရပ်စဲခဲ့ကြပြီးနောက် သက်တမ်းအရှည်ကြာဆုံး အမျိုးသားညီလာခံကို ၁၉၉၃ တွင်စတင်ခဲ့ပြီး ၂၀၀၇ တွင် အဆုံးသတ်ခဲ့သည်။ ထိုညောင်နှစ်ပင် ညီလာခံမှ ၂၀၀၈ ဖွဲ့စည်းပုံအခြေခံဥပဒေ ကိုတဖက်သတ်အတည်ပြုခဲ့ပြီး စည်းကမ်းပြည့်ဝသောဒီမိုကရေစီခေတ်သို့ ကူးပြောင်းခဲ့သည်။

ဦးသိန်းစိန် အစိုးရလက်ထက် တိုင်းရင်းသားတော်လှန်ရေးအဖွဲ့အစည်းများ ပြည်နယ်အဆင့်၊ ပြည်ထောင်စု အဆင့် အပစ်အခတ်ရပ်စဲရေးလက်မှတ်များရေးထိုးခဲ့ကြသည်။ နိုင်ငံရေးဆွေးနွေးပွဲပြုလုပ်မည်ဟူသော ကတိကဝတ်ကို အကောင်အထည်ဖော်နိုင်ရန်အတွက် တနိုင်ငံလုံးဆိုင်ရာအပစ်အခတ်ရပ်စဲရေးသဘောတူစာချုပ် NCA ရရှိရန်အတွက် တိုင်းရင်းသားအဖွဲ့အစည်းများနှင့် အစိုးရကိုယ်စားလှယ်တို့ အကြိမ်ပေါင်းများစွာတွေ့ဆုံညှိနှိုင်းခဲ့ကြပါသည်။

၂၀၁၅ အောက်တိုဘာ ၁၅ ရက်နေ့တွင် ထို အပစ်ရပ်စဲစာချုပ် NCA ကို တိုင်းရင်းသားအဖွဲ့အစည်း ၈ ဖွဲ့ ဖြင့်သာ လက်မှတ်ရေးထိုးခဲ့ပြီး၊ အားလုံးပါဝင်ရေးမှုကို မြန်မာ့တပ်မတော်ကလက်မခံခဲ့သဖြင့် UNFC တိုင်းရင်းသားတပ်ပေါင်းစု အဖွဲ့ဝင်များပါဝင်ခြင်းမပြုခဲ့ချေ။ ဦးသိန်းစိန် အစိုးရလက်ထက် ထိုတခြမ်းပွဲ ငြိမ်းချမ်းရေးဖြစ်စဉ်မှ ယခု NLD ဦးဆောင် သည့် မြန်မာအစိုးရသစ်တွင် ၂၁ ရာစုပင်လုံညီလာခံကို အမြန်ဆုံးကျင်းပမည်ဟု ပြောဆိုဆောင်ရွက်လာခြင်းဖြစ်သည်။

ဒေါ်အောင်ဆန်းစုကြည် ဦးဆောင်သည့် ငြိမ်းချမ်းရေးအလုပ်အဖွဲ့နှင့် ကော်မတီအဆင့်ဆင့်တွင် ဦးသိန်းစိန် အစိုးရလက်ထက်က အလုပ်အဖွဲ့ဝင်များနှင့် မြန်မာ့တပ်မတော်ကိုယ်စားလှယ်များကိုပါ ပေါင်းစပ်ဖွဲ့စည်းတာဝန်ပေးထား ပါသည်။ မြန်မာ့တပ်မတော်က ငြိမ်းချမ်းရေးလုပ်ငန်းစဉ်များကို NCA အပစ်ရပ်စဲစာချုပ်အပေါ် အခြေခံပြီးမှသာ ဆောင်ရွက်ကြရမည်ဖြစ်ပြီး၊ တပ်မတော်၏ ငြိမ်းချမ်းရေးမှု ၆ ရပ်ကို လက်ကိုင်စွဲထားပါသည်။ ထိုပြင် တအာင်း TNLA၊ ကိုးကန့် MNDA နှင့် ရခိုင် AA တို့အား လက်နက်ကိုင်လမ်းစဉ်စွန့်လွှတ်မည်ဟူသော ကြေညာချက်ထုတ်ပြန်မှသာ ငြိမ်းချမ်းရေးဖြစ်စဉ်တွင် ပါဝင်ခွင့်ပြုမည်ဟု မြန်မာ့တပ်မတော်မှ သဘောထားထုတ်ပြန်ထားပါသည်။

မည်သို့ပင်ဖြစ်စေကာမူ နှစ်ပေါင်း ၆၀ ကျော်ရှည်ကြာလာခဲ့သည့် ပြည်တွင်းစစ်ကိုအပြီးတိုင်ရပ်စဲပြီး စစ်မှန်သည့် ငြိမ်းချမ်းရေးကိုဖော်ဆောင်ရန်မှာ တိုင်းရင်းသားပြည်သူလူထုတရပ်လုံး၏ လိုလားတောင်းတရားပင်ဖြစ်ပါသည်။ ယနေ့ ဖြစ်ပေါ်လာသည့် နိုင်ငံရေးတိုးတက်ပြောင်းလဲမှုတွင် ဒေါ်အောင်ဆန်းစုကြည် ၏ ဦးဆောင်မှုဖြင့် စစ်မှန်သည့် နိုင်ငံရေး ဆွေးနွေးပွဲပြုလုပ်ကာ နိုင်ငံရေးပြဿနာကိုအကောင်းဆုံးဖြေရှင်းနိုင်ရန် အားလုံးဆန္ဒရှိကြပါသည်။

ဒေါ်အောင်ဆန်းစုကြည် မှ ၂၁ ရာစုပင်လုံကို အမြန်ဆုံးကျင်းပလိုပြီး၊ ကျင်းပချိန်ကိုလည်း အတတ်နိုင်ဆုံး အချိန်မဆွဲပဲ ဆွေးနွေးအဖြေညှိလိုသည်ဟု ပြောဆိုထားပါသည်။ ထို ညီလာခံတွင် နိုင်ငံရေးပြဿနာကိုဖြေရှင်းရန်နှင့် နိုင်ငံတော်လုံခြုံရေးဆိုင်ရာကိစ္စရပ်ကိုသာ အဓိကဦးစားပေးဆွေးနွေးမည်ဖြစ်ပြီး၊ ပါဝင်သင့်ပါဝင်ထိုက်သည့်ကိုယ်စား လှယ်များ အားလုံးပါဝင်ရန်လိုအပ်သည်ဟု သဘောထားထုတ်ပြန်ပြီးဖြစ်ပါသည်။

မြန်မာ့တပ်မတော်နှင့် ညှိနှိုင်းမှုမပြေလည်နိုင်သေးသည့် မိမိတို့ PSLF/TNLA အနေဖြင့် ၂၁ ရာစုပင်လုံညီလာခံ တွင်ပါဝင်ခွင့်ရရှိရေးမှာ သေချာရေရာမှု မရှိသေးပေ။ ရွေးကောက်ပွဲတွင်အနိုင်ရရှိထားသည့် တအာင်းအမျိုးသားပါတီ မှာ တအာင်းအမျိုးသားကိုယ်စားပြုတက်ရောက်နိုင်မည်ဖြစ်သည်။ တအာင်းတမျိုးသားလုံးကိုယ်စားပြုနိုင်သည့် နိုင်ငံရေး ရပ်တည်ချက်များကို တင်ပြဆွေးနွေးနိုင်ရန်အတွက် ထိုညီလာခံတွင် ပါဝင်တက်ရောက်နိုင်ရေးသည်လည်း အရေးကြီး သည့် စိန်ခေါ်မှုတခုဖြစ်ပါသည်။

အကယ်၍သာ မိမိတို့ PSLF/TNLA အပါအဝင် လက်နက်ကိုင်တော်လှန်ရေးအဖွဲ့အစည်းအချို့ ပါဝင်ခွင့် မရရှိခဲ့ပါက ၂၁ ရာစုပင်လုံညီလာခံသည်လည်း ယခင် မြန်မာအစိုးရအဆက်ဆက်ကဲ့သို့ အဆုံးသတ်အဖြေမရှိသည့် နိုင်ငံရေးဆွေးနွေးပွဲပင်ဖြစ်လာပါလိမ့်မည်။ တနည်းအားဖြင့်ဆိုသော် မြန်မာ့တပ်မတော်စစ်ခေါင်းဆောင်များ လက်ခံ ဆောင်ရွက်လိုသည့် နိုင်ငံရေးဆွေးနွေးပွဲပင်ဖြစ်သည်။ ပြည်တွင်းစစ်မီးကို ဆက်လက်မွေးထားမည့် လမ်းစဉ်ဖြစ်သည်။

ထိုကဲ့သို့ မဖြစ်ပေါ်ရန်အတွက် နိုင်ငံတော်အတိုင်ပင်ခံ ဒေါ်အောင်ဆန်းစုကြည် ၏ နိုင်ငံရေးအရကိုင်တွယ် ဆောင်ရွက်မှုကို စောင့်ကြည့်ရင်း မိမိတို့၏ နိုင်ငံရေးအား၊ လူထုအား၊ စစ်အင်အား အဖက်ဖက်စုစည်းညီညွတ်မှုရှိရန် ပြင်ဆင်ထားခြင်းသည်သာ အကောင်းဆုံးဖြစ်လိမ့်မည်ဟု ရှုမြင်သုံးသပ်ပါသည်။

ဖက်ဒရယ်ပြည်ထောင်စုဖွဲ့စည်းတည်ဆောက်ရေးနှင့်ပြည်နယ်ဖွဲ့စည်းပုံအခြေခံဥပဒေ

နိုင်ငံရေးပြဿနာကို နိုင်ငံရေးနည်းလမ်းအရ တွေ့ဆုံဆွေးနွေးအဖြေရှာရာတွင် အပြန်အလှန်ရရှိထားသည့် သဘောတူညီမှုများကို နိုင်ငံဖွဲ့စည်းပုံအခြေခံဥပဒေတွင်ရေးဆွဲပြဋ္ဌာန်းခြင်းဖြင့် လက်တွေ့အကောင်အထည်ဖော်ကြရ ပါသည်။ ထိုကြောင့် နိုင်ငံတည်ငြိမ်အေးချမ်းမှုရှိစေရန်၊ နိုင်ငံသားများအခွင့်အရေးအာမခံချက်ရှိစေရန်နှင့် တိုင်းရင်းသား လူမျိုးများတန်းတူအခွင့်အရေးရရှိစေရန်တို့အတွက် ဖွဲ့စည်းပုံအခြေခံဥပဒေတွင် အခိုင်အမာရေးဆွဲရန် လိုအပ်ပါသည်။

တိုင်းရင်းသားလက်နက်ကိုင်တော်လှန်ရေးအင်အားစုနှင့် ဒီမိုကရေစီအတိုက်အခံအင်အားစုတို့သည် နိုင်ငံရေး ပြဿနာကို နိုင်ငံရေးနည်းလမ်းဖြင့်ဆွေးနွေးအဖြေရှာရာတွင် အထောက်အကူပြုရန်အတွက် ဖက်ဒရယ်ပြည်ထောင်စု ဖွဲ့စည်းပုံအခြေခံဥပဒေကို စုပေါင်းဆွေးနွေးရေးဆွဲခဲ့ကြပြီး အချိန်ပြောင်းလဲမှုနှင့်အညီ တပ်ပေါင်းစုအဆက်ဆက်က မွမ်းမံပြင်ဆင်ခဲ့ကြပါသည်။

တိုင်းရင်းသားတော်လှန်ရေးအဖွဲ့အစည်းများနှင့် ဒီမိုကရေစီအင်အားစုတို့ ၁၉၉၂ ခုနှစ် မာနယ်ပလောစာချုပ်၊ မယ်သရောတာစာချုပ်များချုပ်ဆိုပြီးနောက်ပိုင်း ဒီမိုကရက်တစ်မဟာမိတ်တပ်ပေါင်းစု-DAB က ဦးဆောင်ပြီး ဖွဲ့စည်းပုံ အခြေခံဥပဒေမူကြမ်းကို နီးနောဖလှယ်ပွဲများ၊ ဆွေးနွေးပွဲများပြုလုပ်ပြီး ရေးဆွဲခဲ့ပါသည်။ ထိုနောက် တော်လှန်ရေး အင်အားစုအားလုံးနီးပါးပါဝင်သည့် ပြည်ထောင်စုမြန်မာနိုင်ငံအမျိုးသားကောင်စီ - NCUB မှ ထို အခြေခံဥပဒေမူကြမ်းကို ဖက်ဒရယ်ပြည်ထောင်စုဖွဲ့စည်းပုံအခြေခံဥပဒေ (မူကြမ်း) အဖြစ်ဆက်လက်ရေးဆွဲခဲ့ပါသည်။

ထိုနောက် တိုင်းရင်းသားတော်လှန်ရေးအင်အားစု၊ ဒီမိုကရေစီအင်အားစု၊ လူငယ်၊ အမျိုးသမီးအင်အားစု၊ လူထု အခြေပြုအခြေခံအင်အားစုများ အစရှိသည့်အလွှာပေါင်းစုံပါဝင်သည့် FCDC ကော်မတီက ၂၀၀၆ ခုနှစ်တွင် ထို အခြေခံဥပဒေကို ထပ်မံ ဆွေးနွေးအတည်ပြုခဲ့ပါသည်။ ထိုနောက် တိုင်းရင်းသားလူမျိုးများကောင်စီ UNFC က ထို အခြေခံဥပဒေကို ထပ်မံပြင်ဆင်ဖြည့်စွက်ခဲ့ပါသည်။ ၂၀၀၆ ခုနှစ် FCDC နှင့် UNFC မွမ်းမံဖြည့်စွက်သည့် မူကြမ်းတွင် ပြည်နယ်သစ်ဖွဲ့စည်းခြင်း အခန်းကဏ္ဍပါဝင်လာပြီး၊ ပြည်ထောင်စုအဖွဲ့ဝင် ပြည်နယ်များကိုဖွဲ့စည်းရာတွင် အမျိုးသား ကိုယ်စားပြုပြည်နယ်နှင့် အမျိုးသားများကိုယ်စားပြုပြည်နယ် ဟူ၍ဖွဲ့စည်းရန် ရေးဆွဲထားပါသည်။ ထိုပြင် ပြည်နယ်တိုင်း ပြည်နယ်ဖွဲ့စည်းပုံအခြေခံဥပဒေ ရေးဆွဲကျင့်သုံးရန် သဘောတူခဲ့ကြပါသည်။

ဖက်ဒရယ်ပြည်ထောင်စုဖွဲ့စည်းပုံအခြေခံဥပဒေ ရေးဆွဲရာတွင် အခြေခံမည့် အခြေခံမူ (၈) ချက်ကိုလည်း ချမှတ်သဘောတူကာ ယခုနောက်ဆုံး ၂၀၁၆-မိုင်ဂျာယန် မျက်နှာစုံညီအစည်းအဝေးတွင်ပါ ထပ်မံအတည်ပြုခဲ့သည်။ ထိုမူ (၈) ချက်မှာ-

- (၁) အချုပ်အခြာအာဏာ (Sovereign Power)
- (၂) တန်းတူရေး (Equality)
- (၃) ကိုယ်ပိုင်ပြဋ္ဌာန်းခွင့် (Self-determination)
- (၄) ဖက်ဒရယ်ပြည်ထောင်စုမူများ (Federal Principles)
- (၅) လူနည်းစုများ၏ အခွင့်အရေးများ (Minority Rights)



(၆) ဒီမိုကရေစီအခွင့်အရေး၊ အခြေခံလူ့အခွင့်အရေး၊ ကျား/မဆိုင်ရာတန်းတူညီမျှရေး
(Democracy, Human Rights and Gender Equality)

(၇) ဘာသာရေးကိုအခြေမခံသော နိုင်ငံ (Secular State)

(၈) ပါတီစုံဒီမိုကရေစီစနစ် (Multi-party Democracy System) တို့ဖြစ်ပါသည်။ မိမိတို့ PSLF/TNLA သည် ဤကဲ့သို့ ဖက်ဒရယ်ပြည်ထောင်စုဖွဲ့စည်းပုံအခြေခံဥပဒေ ရေးဆွဲအတည်ပြုခဲ့သည့် ကြိုးပမ်းမှုအဆင့်ဆင့်တိုင်းတွင် ပါဝင်ခဲ့ပါသည်။

ထိုကြောင့် တိုင်းရင်းသားတော်လှန်ရေးအဖွဲ့အစည်းများ သဘောတူအဆိုပြုထားသည့် ဖက်ဒရယ်ပြည်ထောင်စု ဖွဲ့စည်းပုံအခြေခံဥပဒေ (မူကြမ်း) ကို မိမိတို့ PSLF/TNLA က ထောက်ခံသဘောတူပြီးဖြစ်ပါသည်။ ပြည်ထောင်စု အဖွဲ့ဝင်ပြည်နယ်များဖွဲ့စည်းရာတွင် ရှစ်ပြည်နယ်အခြေခံမူကို လက်မခံနိုင်ပဲ၊ အမျိုးသားနှင့်အမျိုးသားများကို ကိုယ်စား ပြုမှုကို အခြေခံမည့်ပြည်နယ်ဖွဲ့စည်းခြင်းကိုသာ လက်ခံပါသည်။ ထို့ပြင် ပြည်နယ်သစ်ဖွဲ့စည်းနိုင်ရန် အရည်အချင်း သတ်မှတ်ချက်ပြည့်မီသည့်လူမျိုးများကိုလည်း ပြည်နယ်သစ်ဖွဲ့စည်းရန် လိုအပ်ပါသည်။

မြန်မာပြည်၏ နိုင်ငံရေးနှင့် တိုင်းရင်းသားရေးရာပြဿနာရပ်များ ကိုင်တွယ်ဖြေရှင်းရာတွင် ပြည်နယ်များကို ပုံသေအရေအတွက်ဖြင့် တရားသေဖွဲ့စည်းခြင်းမဟုတ်ပဲ၊ အကြေအလည်ဆွေးနွေးညှိနှိုင်းပြီး ပြည်နယ်သစ်များ လိုအပ်သလို တိုးချဲ့ဖွဲ့စည်းနိုင်ရန် လိုအပ်သည်ဟု အခိုင်အမာယုံကြည်ပါသည်။

တအာင်းလူမျိုးတို့အတွက်တအာင်းပြည်နယ်

မွန်-ခမာအနွယ်ဖြစ်သည့် တအာင်း(ပလောင်)၊ မွန်၊ ဝ လူမျိုးတို့သည် ယခုမြန်မာနိုင်ငံဟု ခေါ်ဝေါ်သတ်မှတ် ထားသည့် နေရာဒေသတွင် အစောဆုံးအခြေချနေထိုင်သည့် လူမျိုးများဖြစ်ကြပါသည်။ သို့သော်လည်း တအာင်းလူမျိုး တို့သည် ရှမ်းလူမျိုး၊ ဗမာလူမျိုးတို့၏ နယ်မြေအင်ပါယာချဲ့ထွင်မှုကို တွန်းလှန်ခန့်ခွဲခြင်း မရှိခဲ့သည့်အတွက် ကုန်းမြင့် တောတောင်များဆီသို့ ထောင်စုနှစ်ချီအချိန်ကာလကြာမြင့်စွာ ရွှေ့ပြောင်းနေထိုင်လာခဲ့ကြသည်။

စုစည်းမှုတစ်ရပ်အားကောင်းခဲ့သည့် မွန်လူမျိုးများနည်းတူ တအာင်းလူမျိုးတို့တွင်လည်း စာပေ၊ ယဉ်ကျေးမှု၊ ဓလေ့ထုံးစံများ၊ ဦးဆောင်သူ ဘုရင်/ဇော်ဘွားများ၊ အုပ်ချုပ်ရေးသမိုင်းအစဉ်အဆက်များအခိုင်အမာရှိခဲ့ပါသည်။ သို့သော် သမိုင်း၏ ဆိုးဝါးသည့်ချေမှုန်းဝါးမျိုခံရမှုတို့ကြောင့် အရာရာအားလုံးပျက်သုဉ်းပျောက်ကွယ်လုနီးပါးဖြစ်ခဲ့ရသည်။ အုပ်ချုပ်မှုရုံးမှတ်တမ်းများ၊ နေထိုင်စားသောက်မှုနှင့် ယဉ်ကျေးမှုဓလေ့ထုံးတမ်းဆိုင်ရာအထောက်အထားများ ရှာဖွေရန် ခက်ခဲ ခဲ့ရပါသည်။ အင်ပါယာတောင့်တင်းခဲ့ဖူးသော ပျူလူမျိုးတို့၏ တိမ်ကောပပျောက်မှုကဲ့သို့ မကျရောက်ပဲ တအာင်း လူမျိုးတည်ရှိနေသည်ကိုပင် ဂုဏ်ယူအံ့ဩဖွယ်ဖြစ်ရပါသည်။

သို့သော်လည်း တိုးတက်ပြောင်းလဲမှု မြန်ဆန်နေသည့် ယနေ့နည်းပညာခေတ်ကာလတွင် မိမိတို့၏ လူမျိုး၊ နယ်မြေဒေသ၊ ယဉ်ကျေးမှုဓလေ့ထုံးစံ တို့ကို စုစည်းညီညွတ်စွာမထိန်းသိမ်းနိုင်ပါက အလျင်အမြန် တိမ်ကောပပျောက် သွားတော့မည်ဖြစ်သည်။ ယဉ်ကျေးမှု၊ ဘာသာစကား ကူးစက်ပေါင်းစည်းရန်လွယ်ကူလျင်မြန်သည့်ကာလတွင် နိုင်ငံရေး နိမ့်ကျနေသော လူမျိုးများမှာ လူမျိုးကြီးတို့၏ ဝါးမျိုမှု၊ ကူးလူးပေါင်းစပ်မှုကို မလွဲမသွေခံကြရတော့မည်ဖြစ်သည်။

ဤကဲ့သို့ မိမိတို့လူမျိုး ပပျောက်လျော့နည်းခြင်းမဖြစ်စေရန်အတွက် နိုင်ငံရေးအသိအမြင်ဖွံ့ဖြိုးတိုးတက်ရန် လိုအပ်ပါသည်။ ပညာရေး၊ ကျန်းမာရေး၊ စီးပွားရေး အစရှိသည့်ကဏ္ဍပေါင်းစုံ ဖွံ့ဖြိုးတိုးတက်ရန်လိုအပ်ပါသည်။ လူကြီး၊ လူငယ်၊ အမျိုးသမီး အလွှာပေါင်းစုံမှ နိုင်ငံရေးနိုးကြားမှုများမြင့်တက်ပြီး အားကောင်းသည့် စုစည်းညီညွတ်မှုရှိရပါမည်။



ထိုကဲ့သို့ ဘက်ပေါင်းစုံတိုးတက်ပြီး နိုင်ငံရေးစုစည်းညီညွတ်မှုမှတစ်ဆင့် မိမိကံကြမ္မာကို မိမိတို့ကိုယ်တိုင် ဆုံးဖြတ်ပိုင်ခွင့်လိုအပ်ပါသည်။ မိမိတို့၏ နယ်မြေဒေသ၊ လူမျိုး၊ စာပေ၊ ယဉ်ကျေးမှုလေ့ထုံးတမ်း အစရှိသည့် ကိစ္စရပ်များကို မိမိတို့ကိုယ်တိုင်ဆုံးဖြတ်ပိုင်ခွင့်ရှိသည့် ကိုယ်ပိုင်ပြဋ္ဌာန်းခွင့်ရပြည်နယ် ရရှိမှသာလျှင် မိမိတို့လူမျိုး ပပျောက်လျော့နည်းခြင်းရန်ကို ကာကွယ်ဖြေရှင်းနိုင်မည်ဖြစ်သည်။

တအာင်းလူမျိုးတို့သည် ပြည်နယ်တခု ရရှိထိုက်သည့် သတ်မှတ်ချက်များဖြစ်သည့် -

- (က) သင့်တင့်သည့်လူဦးရေ၊
- (ခ) တဆက်စပ်တည်းရှိသည့် ပထဝီနယ်မြေဒေသ၊
- (ဂ) မျှတသည့် စီးပွားရေး၊
- (ဃ) အခြားလူမျိုးနှင့်မတူကွဲပြားသည့် ဘာသာစကားနှင့်ယဉ်ကျေးမှုလေ့ထုံးစံ၊
- (င) နီးကြားသည့်နိုင်ငံရေးအသိအမြင်များ၊
- (စ) ရှည်ကြာခိုင်မာသည့် လူမျိုးသမိုင်းနောက်ခံများ - အစရှိသည့်တို့နှင့်ပြည့်စုံသည့် လူမျိုးတမျိုးဖြစ်သည်။

လွန်ခဲ့သည့် နှစ်တရာခန့်က ပြုလုပ်ခဲ့သည့် 'The ethnological survey of Burma-1917 ဗမာလူမျိုးစုရေးရာ စစ်တမ်း' အရ မြန်မာပြည်တွင် တအာင်းလူမျိုး၏ လူဦးရေမှာ (၁၇၆,၁၂၄) ဦးရှိပြီး၊ ကချင်လူမျိုးထက် (၂၂,၂၇၇) ဦး ပိုများခဲ့ပါသည်။ သို့သော်ယနေ့အချိန်အထိ တအာင်းလူမျိုးမှာ ပြည်နယ်မဲ့ဖြစ်နေပြီး၊ လူဦးရေစာရင်းအရ ကချင်လူမျိုးထက်သိသာစွာလျော့နည်းကာ လူနည်းစုအဖြစ်သာသတ်မှတ်ထားခံနေရသေးသည်။ ယနေ့အထိ တအာင်းလူမျိုးသည် ရှမ်းလူမျိုး၏ ရှမ်းမျိုးနွယ်လက်အောက်ခံ မျိုးနွယ်စုအဖြစ် တရားဝင်သတ်မှတ်ထားခြင်း ခံနေရဆဲဖြစ်သည်။

ယနေ့ တအာင်းလူမျိုးအများစုသည် PSLF/TNLA အခြေစိုက်လှုပ်ရှားရာ ကျောက်မဲ၊ မိုးမိတ်၊ မိုးကုတ်၊ မန်တုံ၊ နမ့်ဆန်၊ နမ္မတူ၊ လားရှိုး၊ ကွတ်ခိုင်၊ မူဆယ်၊ နမ့်ခမ်း အစရှိသည့် မြို့နယ်များတွင် တဆက်တစပ်တည်းနေထိုင်လျက် ရှိကြသည်။ ထိုဒေသ၏ လူဦးရေထက်ဝက်ကျော်မှာ မိမိတို့ တအာင်း-ပလောင်လူမျိုးများဖြစ်ကြပါသည်။

ထိုကြောင့် ပလောင်ပြည်နယ်လွတ်မြောက်ရေးတပ်ဦး PSLF/TNLA အနေဖြင့် တအာင်းလူမျိုးတို့အတွက် တအာင်းပြည်နယ် ရရှိရေးကို တော်လှန်ရေးရည်မှန်းချက်ပန်းတိုင်တရပ်အဖြစ် ဦးတည်တိုက်ပွဲဝင်နေခြင်း ဖြစ်ပါသည်။

ကိုယ်ပိုင်ပြဋ္ဌာန်းခွင့်ရှိသည့် တအာင်းပြည်နယ် ရရှိနိုင်ရန်အတွက် နိုင်ငံတော်အစိုးရ၊ နိုင်ငံရေးပါတီများ၊ တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ၊ လူထုအခြေပြုအဖွဲ့အစည်းများ အစရှိသည့် ဆုံးဖြတ်ချက်ချမှတ်ရာတွင် ပါဝင်သင့်သူများနှင့် တွေ့ဆုံဆွေးနွေးကာ နိုင်ငံရေးနည်းလမ်းဖြင့် ကြိုးပမ်းဆောင်ရွက်လျက်ရှိပါသည်။ တအာင်းပြည်နယ်ရရှိရေးအတွက် ရင်ဆိုင်ဖြတ်သန်းရမည့် စိန်ခေါ်မှုများအမြောက်အများရှိသော်လည်း ငြိမ်းချမ်းသည့် နိုင်ငံရေးနည်းလမ်းဖြင့် အတတ်နိုင်ဆုံးကြိုးပမ်းဆောင်ရွက်သွားပါမည်။

ထိုကြောင့် မကြာမီခေါ်ယူကျင်းပတော့မည့် ၂၁ ရာစုပင်လုံညီလာခံတွင် နိုင်ငံရေးပြဿနာကို တွေ့ဆုံဖြေရှင်းရာ၌ မိမိတို့လည်း တအာင်းပြည်နယ်ရရှိရေးကို တောင်းဆိုတင်ပြကြရမည်ဖြစ်သည်။ ၁၉၄၇ ပင်လုံညီလာခံကဲ့သို့ မိမိတို့လူမျိုး၏ နိုင်ငံရေးရပိုင်ခွင့်ကို တင်ပြတောင်းဆိုနိုင်ခဲ့ခြင်းမရှိခဲ့သဖြင့် ရာစုနှစ်ဝက်ကျော်ကြာ ဖိနှိပ်မှုမျိုးစုံခံစားနေရသည့် နိုင်ငံရေးဒုက္ခဆင်းရဲကို အဆုံးသတ်နိုင်ရန်လိုအပ်ပါသည်။ ထိုအတွက် နိုင်ငံရေးအရသော်လည်းကောင်း၊ ဥပဒေကြောင်းအရသော်လည်းကောင်း ဆွေးနွေးပြင်ဆင်ကာ အကောင်းဆုံးကြိုးပမ်းကြရပါမည်။

သို့သော်လည်း အဖွဲ့အစည်းတခုခုမှ မိမိတို့ တအာင်းပြည်နယ်ရရှိရေးကို လက်နက်ကိုင်အကြမ်းဖက်နည်းလမ်းဖြင့် ဟန့်တားပိတ်ပင်တားဆီးလာပါက နိုင်ငံရေးနည်းလမ်းဖြင့် ဆွေးနွေးညှိနှိုင်း၍မရလျှင် မိမိတို့ တအာင်းအမျိုးသားလွတ်မြောက်ရေးတပ်မတော် TNLA မှ ခုခံဆန့်ကျင်တော်လှန်တိုက်ခိုက် ဖြေရှင်းသွားမည်ဖြစ်ပါသည်။



နိုင်ငံနှင့်ပြည်နယ်လုံခြုံရေး/ကာကွယ်ရေးအခန်းကဏ္ဍ

နှစ်ပေါင်းခြောက်ဆယ်ကျော်ကြာ ပြည်တွင်းစစ်ကိုရပ်စဲပြီး၊ နိုင်ငံ/ပြည်နယ် ကာကွယ်ရေးဆိုင်ရာကိစ္စများနှင့် စပ်လျဉ်းပြီး လက်နက်ဖျက်သိမ်းရေး DDR နှင့်လုံခြုံရေးဆိုင်ရာပြုပြင်ပြောင်းလဲရေး SSR တို့ကို ပြုလုပ်မှသာလျှင် အမှန်တကယ်စစ်မှန်သောငြိမ်းချမ်းရေးကို ရရှိမည်ဖြစ်ပါသည်။ သို့သော်လည်း ထိုကဲ့သို့ပြုလုပ်ရာတွင် ဘက်တဖက် တည်းကိုသာ ဖိအားပေးလုပ်ဆောင်၍ မရချေ။ မြန်မာ့တပ်မတော်အပါအဝင် လက်နက်ကိုင်အဖွဲ့အစည်းအားလုံး နိုင်ငံရေး သဘောတူညီချက် တစ်ခုခုရရှိပြီးမှ ထိုကဲ့သို့ လက်နက်ဖျက်သိမ်းရေး DDR နှင့် လုံခြုံရေးဆိုင်ရာ ပြုပြင် ပြောင်းလဲရေး SSR တို့ကို အကြေအလည်ညှိနှိုင်းပြုလုပ်ကြရပါမည်။

မြန်မာစစ်ခေါင်းဆောင်တို့သည် နိုင်ငံနှင့်ပြည်နယ်များ၏ လုံခြုံရေး၊ ကာကွယ်ရေးအခန်းကဏ္ဍနှင့်ပတ်သက် လျှင် မြန်မာ့တပ်မတော်တစ်ခုတည်းသာတာဝန်ရှိသည်။ မိမိတို့တိုင်းရင်းသားတော်လှန်ရေးလက်နက်ကိုင် အဖွဲ့အစည်း များကိုတိုက်ခိုက်ချေမှုန်းရာတွင်ပင် နိုင်ငံတော်ကိုကာကွယ်စောင့်ရှောက်သည်ဟု မြန်မာ့တပ်မတော်ကခံယူထားပါသည်။

မြန်မာစစ်ခေါင်းဆောင်အဆက်ဆက်တို့သည် တိုင်းရင်းသားလက်နက်ကိုင်တော်လှန်ရေးအဖွဲ့အစည်းများ အား လက်နက်ချရန်၊ လက်နက်စွန့်ရန်၊ ဥပဒေဘောင်တွင်းဝင်ရောက်ရန်၊ လက်နက်နှင့်ငြိမ်းချမ်းရေးလဲလှယ်ရန်၊ လက်နက် နှင့်ဒီမိုကရေစီလဲလှယ်ရန် စသည့်ဖိအားပေးလုပ်ဆောင်မှုများကို မက်လုံး ပရိယာယ်အမျိုးမျိုးသုံးပြီး လုပ်ဆောင်ခဲ့ကြ ပါသည်။ အချို့ တိုင်းရင်းသားအဖွဲ့အစည်းများမှာ ထိုပရိယာယ်အောက် ပြားပြားမှောက်ခဲ့သော်လည်း နိုင်ငံရေးဖြေရှင်းမှု မရှိသောကြောင့် ပိုမိုအားကောင်းသည့် လက်နက်ကိုင်တော်လှန်ရေးများ ပြန်လည်ပေါ်ပေါက်လာကြပါသည်။

တနိုင်ငံလုံးဆိုင်ရာ အပစ်အခတ်ရပ်စဲရေးစာချုပ် NCA ကို လက်မှတ်ရေးထိုးရန်နှင့် ငြိမ်းချမ်းရေးဖြစ်စဉ်တွင် အားလုံးပါဝင်ရေးကိစ္စရပ်များအပေါ် ယနေ့ထိဟန့်တားကာဆီးနေသည်မှာ မြန်မာ့တပ်မတော်က တိုင်းရင်းသားအဖွဲ့ များအပေါ်ထားရှိသည့် လက်နက်စွန့်ရေးပေါ်လစီကြောင့် ဖြစ်သည်။ ယခုလည်း မြန်မာစစ်ခေါင်းဆောင်များ၏ ဒီမိုကရေစီလမ်းပြမြေပုံနှင့် စိတ်တိုင်းကျရေးဆွဲထားသည့် ၂၀၀၈ ဖွဲ့စည်းပုံအရ ပြောင်းလဲမှုတချို့ပြုလုပ်ရာ ပြည်သူ လူထုတစ်လုံးက စစ်မှန်သည့် ငြိမ်းချမ်းရေးကိုတည်ဆောက်မည့် နိုင်ငံပြုပြင်ပြောင်းလဲရေးပြုလုပ်လိုသော်လည်း မြန်မာ့တပ်မတော်က တိုင်းရင်းသားအဖွဲ့အစည်းအချို့ကို လက်နက်စွန့်ရန်ဖိအားပေးနေလျက်ရှိသည်။

မိမိတို့ တအာင်းလူမျိုးတို့၏ တအာင်းတပ်မတော် PSLA သည် ၂၀၀၅ ခုနှစ်တွင် အတင်းအကျပ်လက်နက် ဖြုတ်သိမ်းခံခဲ့ရပါသည်။ ထိုကဲ့သို့ လက်နက်အားလုံးစွန့်ခဲ့သော်လည်း တအာင်းဒေသတွင်း အမှန်တကယ်ငြိမ်းချမ်းရေး မရရှိခဲ့ပါ။ တအာင်းလူမျိုးကို အကာကွယ်ပေးမည့်လက်နက်ကိုင်တပ်ဖွဲ့မရှိသည့်နောက်ပိုင်း မြန်မာ့တပ်မတော်၏ စစ်ရေး ကြီးစိုးမှု၊ အခြားသော တိုင်းရင်းသားလက်နက်ကိုင်အဖွဲ့အစည်းများ၏ လက်နက်ကိုင်ဖိနှိပ်မှု နှင့်မူးယစ်ဆေးဝါးပြဿနာ ဆိုးရွားစွာကြီးထွားလာမှုတို့ကြောင့် တအာင်းလူထုတို့၏ပူးပေါင်းဆောင်ရွက်မှုဖြင့် တအာင်းအမျိုးသားလွတ်မြောက်ရေး တပ်မတော် PSLF/TNLA ကို ဖွဲ့စည်းလှုပ်ရှားခဲ့ခြင်းဖြစ်ပါသည်။

ထို့ကြောင့် ပလောင်ပြည်နယ်လွတ်မြောက်ရေးတပ်ဦး PSLF/TNLA သည် မည်သည့် အချိန်အခါ၊ အခြေအနေ မှ လက်နက်ချခြင်း၊ လက်နက်စွန့်ခြင်းပြုလုပ်မည် မဟုတ်ပေ။ တအာင်းလူမျိုး၏ အမျိုးသားလုံခြုံရေးဖြစ်သည့် နိုင်ငံရေး အရလုံခြုံရေး၊ နယ်မြေဒေသလုံခြုံရေး၊ စီးပွားရေးအရလုံခြုံရေး၊ ယဉ်ကျေးမှုလေ့ထုံးတမ်းလုံခြုံရေး၊ ဖွံ့ဖြိုးတိုးတက်မှု အရ လုံခြုံရေး အစရှိသည်တို့အတွက် မိမိတို့ တအာင်းအမျိုးသားလွတ်မြောက်ရေးတပ်မတော် PSLF/TNLA မဖြစ်မနေ အခိုင်အမာ ရပ်တည်ကာကွယ်သွားရမည် ဖြစ်ပါသည်။



၂၁ ရာစုပင်လုံညီလာခံအတွက် ကြိုတင်ပြင်ဆင်ထားလိုသည့်အချက်များ

တအာင်းလူမျိုးတို့သည် ခိုင်မာသည့်လူမျိုးသမိုင်းနောက်ခံ၊ သင့်တင့်သည့် လူဦးရေ၊ တိကျသည့် စာပေ ယဉ်ကျေးမှုလေ့ထုံးတမ်းနှင့် တဆက်စပ်တည်းနေထိုင်သည့်နယ်မြေဒေသများ ရှိခဲ့သော်လည်း၊ လက်နက်အင်အား အရ ဖိနှိပ်ကြီးစိုးမှု၊ လူမျိုးကြီး အင်ပါယာချဲ့ထွင်မှုတို့ကြောင့် နိုင်ငံရေးအရ များစွာနိမ့်ကျခဲ့ရပါသည်။

တအာင်းပြည်နယ်ရရှိရေးအတွက် တင်ပြဆွေးနွေးပါက ပြည်ထောင်စုဖွဲ့ခဲ့သူ၊ တိုင်းရင်းသား စည်းလုံးညီညွတ် ရေးဖျက်ဆီးသူအဖြစ် ကြည့်မြင်ဝေဖန်ခံနေရဆဲဖြစ်သည်။ ပြည်နယ်သစ်တင်ပြမှု အချိန်မကျရောက်သေးဟု ဆွေးနွေးမှု ပိတ်ပင်ဟန့်တားခံနေရဆဲဖြစ်ပါသည်။

ယနေ့ တအာင်းလူမျိုးတို့သည် ပြည်နယ်နှင့်ထိုက်တန်သည့် နိုင်ငံရေးအသိနိုးကြားမှုများရှိနေပြီဟု ထပ်မံ ဖော်ပြလိုပါသည်။ တအာင်းလူထု၏ နိုင်ငံရေးနိုးကြားမှုမှာ သိသာထင်ရှားစွာမြှင့်တက်လာသကဲ့သို့ ရဟန်းသံဃာ၊ တအာင်းလူငယ်၊ အမျိုးသမီး အဖွဲ့အစည်းများ၏ နိုင်ငံရေးလှုပ်ရှားမှုများမှာ အားရကျေနပ်ဖွယ်ဖြစ်သည်။ ၂၀၁၅ ခုနှစ် ရွေးကောက်ပွဲတွင် တအာင်းအမျိုးသားပါတီ TNP မှာ အခြားတိုင်းရင်းသားများကိုကျော်လွန်ကာ ပြည်သူလူထုမဲဆန္ဒ ရရှိအောင်မြင်ခဲ့ခြင်းမှာ TNP ပါတီတိုးတက်မှုနှင့် တအာင်းပြည်သူလူထုတို့၏နိုင်ငံရေးအသိနိုးကြားမှုရလာဒ်ဖြစ်ပါသည်။

ထိုအတူ ၂၀၁၁ ခုနှစ်နောက်ပိုင်းမှ လူထုအင်အားဖြင့် ပြန်လည်ရုန်းကန်တည်ဆောက်ခဲ့သည့် မိမိတို့၏ PSLF/TNLA သည်လည်း နိုင်ငံရေး၊ စစ်ရေး၊ အဖွဲ့အစည်းတည်ဆောက်ရေး လုပ်ငန်းများအပြင် ပညာရေး၊ ကျန်းမာရေး၊ စီးပွားရေး၊ စိုက်ပျိုးရေး အစရှိသည့် တအာင်းပြည်သူလူထုတိုက်ရိုက်အကျိုးပြု လုပ်ငန်းများကို လုပ်ငန်းဌာနများစုဖွဲ့ ကာ တာဝန်ခွဲဝေအကောင်အထည်ဖော်လျက်ရှိပါသည်။ ငါးနှစ်နီးပါးကာလအတွင်း အမျိုးသားလွတ်မြောက်ရေးလုပ်ငန်းများ ကိုလုပ်ဆောင်နိုင်ခြင်းမှာ တအာင်းပြည်သူလူထုတို့၏ နိုင်ငံရေးအသိနိုးကြားမှု အသီးပွင့်များပင် ဖြစ်ပါသည်။

ထိုကြောင့် ယနေ့ကာလသည် တအာင်းလူမျိုးတို့၏ နိုင်ငံရေးရေချိန် အမြင့်ဆုံးတက်လှမ်းနေချိန် ဖြစ်သည် ဟု ရိုးသားစွာ ထောက်ပြလိုပါသည်။ ထိုကဲ့သို့ နိုင်ငံရေးရေချိန်အကောင်းဆုံးရောက်ရှိနေသည့် အခြေအနေတွင် မိမိတို့ တအာင်းလူမျိုးအတွက် နိုင်ငံရေးအာမခံမှုရှိသည့် တောင်းဆိုချက်၊ ပြင်ဆင်ချက်များ အမိအရပြုလုပ်ကြရပါမည်။

ထိုကြောင့် ယခုအစည်းအဝေးကြီးတွင် အောက်ပါအရေးကြီးသည့်နိုင်ငံရေးပြင်ဆင်မှုများ ဆွေးနွေးညှိနှိုင်း ပြင်ဆင်ထားသင့်ကြောင်း၊ တောင်းဆိုတိုက်ပွဲဝင်သင့်ကြောင်း အကြံပြုနိဂုံးချုပ်အပ်ပါသည်။

- (က) ကိုယ်ပိုင်ပြဋ္ဌာန်းခွင့်ရှိသည့် တအာင်းပြည်နယ် ရရှိရေး ပြင်ဆင်ချက်များ
- (ခ) ဖက်ဒရယ်ပြည်ထောင်စုဖွဲ့စည်းပုံအခြေခံဥပဒေ အတွက်အခြေခံမှုများ
- (ဂ) နိုင်ငံကာကွယ်ရေးနှင့်လုံခြုံရေးကိစ္စရပ်များ၊ တအာင်းတပ်မတော်လက်နက်ကိုင်ထားရှိရေးမှု

တော်လှန်ရေးသစ္စာဖြင့်-

ဗဟိုအလုပ်အမှုဆောင်ကော်မတီ
 ပလောင်ပြည်နယ်လွတ်မြောက်ရေးတပ်ဦး
 P.S.L.F / T.N.L.A
 ၃ ရက်၊ ဩဂုတ်လ၊ ၂၀၁၆ ခုနှစ်။



တပ်မတော်တို့၏ လောလောဆီက ချီတံတောင်း

Palaung State Liberation Front

“ ၂၀ - ရာစု ပင်လုံညီလာခံဆိုင်ရာ တအာင်း(ပလောင်)နီးနောဖလှယ်ပွဲ ရလဒ်အား ကြိုဆိုထောက်ခံကြောင်း
PSLF/TNLA သဘောထားထုတ်ပြန်ချက်
ထုတ်ပြန်ချက် အမှတ် (၁၁၀/၂၀၁၆)

ရက်စွဲ: ဩဂုတ်လ (၉) ရက်၊ ၂၀၁၆



ဩဂုတ်လ (၄ - ၆) ရက်နေ့အထိ ကျင်းပခဲ့သော ၂၀ - ရာစု ပင်လုံညီလာခံဆိုင်ရာ တအာင်း (ပလောင်) နီးနောဖလှယ်ပွဲရလဒ်အား ပလောင်ပြည်နယ်လွတ်မြောက်ရေးတပ်ဦး-P.S.L.F/တအာင်းအမျိုးသားလွတ်မြောက်ရေး တပ်မတော်-T.N.L.A မှ ထောက်ခံကြိုဆိုကြောင်း သဘောထားထုတ်ပြန်အပ်ပါသည်။

တအာင်းဒေသ၊ ကျောက်ခဲမြို့တွင် ဒေသအသီးသီးရှိ တအာင်းနိုင်ငံရေးပါတီအဖွဲ့အစည်း၊ လူထုအဓိက လူ့အဖွဲ့ အစည်းများ၊ တအာင်းသံယာဇာတိများ၊ လွတ်တော်ကိုယ်စားလှယ်များ၊ လူထုကိုယ်စားလှယ်များ၊ တအာင်းပညာရှင်များ စုစုပေါင်း (၂၇၀) ဦး တို့တက်ရောက်ကြပြီး ၂၀ - ရာစု ပင်လုံညီလာခံတွင်တင်သွင်းမည့် တအာင်းအမျိုးသားတို့၏ နိုင်ငံရေး ရပ်တည်ချက်များကို စုစည်းညီညွတ်စွာ ဆွေးနွေးသဘောတူညီခဲ့သည်ဟု သိရသည်။

PSLF/TNLA အနေဖြင့် အဆိုပါ ဆွေးနွေးပွဲသို့ မတက်ရောက်ခဲ့သော်လည်း ဆွေးနွေးနီးနောဖလှယ်ပွဲ၏ သဘောတူညီချက်ရလဒ်များဖြစ်သည့် “ တအာင်းပြည်နယ် သတ်မှတ်ပေးရေး၊ ပြည်နယ်သစ်များ ဖော်ဆောင် ပေးရေး၊ (၃) ဖွင့်ဆိုင် ၂၀ - ရာစုပင်လုံ ညီလာခံ ဖြစ်မြောက်ကျင်းပရေး၊ ဖက်ဒရယ်ပြည်ထောင်စု ဖွဲ့စည်းပုံ အခြေခံဥပဒေ ရေးဆွဲရာတွင် အခြေခံရမည့်ပု(၈)ချက်၊ ၂၀၀၈ ဖွဲ့စည်းပုံအခြေခံဥပဒေကို ဖျက်သိမ်းပြီး လူ့အခွင့်အရေးနှင့် တိုင်းရင်းသားများ၏ ကိုယ်ပိုင်ပြဌာန်းခွင့်ကို အာမခံသည့် ဖက်ဒရယ်ဖွဲ့စည်းပုံအခြေခံ ဥပဒေသစ်တစ်ရပ် ရေးဆွဲရေး” သဘောတူညီချက်များကို PSLF/TNLA မှ အပြည့်အဝ ထောက်ခံပါသည်။

တအာင်း(ပလောင်) နီးနောဖလှယ်ပွဲ၏ သဘောတူညီချက်များသည် တအာင်းအမျိုးသားတရပ်လုံးအတွက် အရေးကြီးသည့် နိုင်ငံရေးဘုံသဘောတူညီချက်များဖြစ်ပါသည်။

ထို့ကြောင့် တအာင်း (ပလောင်) လူမျိုးကို ကိုယ်စားပြု၍ ၂၀ ရာစုပင်လုံညီလာခံ သို့တက်ရောက်မည့် တအာင်း အဖွဲ့အစည်းများ၊ ခေါင်းဆောင်များအနေဖြင့် ကျောက်ခဲ - နီးနောဖလှယ်ပွဲတွင် ရရှိခဲ့သည့် သဘောတူညီချက် များအတိုင်း ရပ်တည်အကောင်အထည်ဖော်သွားကြရမည်ဖြစ်ကြောင်း မိမိတို့၏ ရပ်တည်ချက်သဘောထားကို ထုတ်ပြန်လိုက်ပါသည်။

“ဘုတ်တို့န် ကုင်တအာင်း”

ဗဟိုအလုပ်အမှုဆောင်ကော်မီတီ
ပလောင်ပြည်နယ်လွတ်မြောက်ရေးတပ်ဦး - P.S.L.F
တအာင်းအမျိုးသားလွတ်မြောက်ရေး တပ်မတော် - T.N.L.A



လက်ရှိ မြန်မာ့ငြိမ်းချမ်းရေးကြိုးပမ်းမှုဖြစ်စဉ်များအပေါ်

MNTJP/MNDAA | PSLF/TNLA | ULA/AA တို့၏ သဘောထားထုတ်ပြန်ချက်

၁၃၇၈ ခုနှစ်၊ ဝါခေါင်လပြည့်နေ့
၂၀၁၆ ခုနှစ်၊ ဩဂုတ်လ (၁၈) ရက်

- ၁။ လက်ရှိမြန်မာနိုင်ငံအစိုးရမှ အမျိုးသားပြန်လည်သင့်မြတ်ရေး နှင့် ပြည်တွင်းငြိမ်းချမ်းရေးရရှိရေးအတွက် ကြိုးပမ်းဆောင်ရွက်မှုများကို အပြုသဘောဆောင်သည့် နိုင်ငံရေးပြောင်းလဲမှု ခြေလှမ်းတစ်ရပ်အနေဖြင့် ကြိုဆိုထောက်ခံကြောင်း၊ မိမိတို့ မြန်မာနိုင်ငံအမှန်တရားနှင့်ပျောက်ပျက်သွားသော ပါတီ (MNTJP/MNDAA)၊ ပေလောင်ပြည်နယ်လွတ်မြောက်ရေးတပ်ဦး (PSLF/TNLA) နှင့် ရာခိုင်နှုန်းအမျိုးသားအဖွဲ့ချုပ် (ULA/AA) တို့က သဘောထားထုတ်ပြန်ကြေညာလိုက်ပါသည်။
- ၂။ ဩဂုတ်လ (၁၅) ရက်နေ့၌ ဒေါ်အောင်ဆန်းစုကြည် ဦးဆောင်သည့် UPDJC အစည်းအဝေးက ၂၁ ရာစု ပင်လုံညီလာခံတွင် တိုင်းရင်းသားလက်နက်ကိုင် ဝေဖန်လှုပ်ရှားမှုအစည်းအရုံးများအားလုံးပါဝင်နိုင်မည့် အားလုံးပါဝင်ရေးကို ဆုံးဖြတ်ချက်ချမှတ်ခဲ့သည်ဟု ကြားသိရသည့်အတွက် မြန်မာနိုင်ငံငြိမ်းချမ်းရေးဖြစ်စဉ်တိုးတက်မှုကို မိမိတို့ဝမ်းမြောက်အားတက်မိပါသည်။ ၂၁ ရာစု ပင်လုံညီလာခံကိုလည်း ဩဂုတ်လ (၃၁) ရက်နေ့တွင် ကျင်းပမည်ဟု ဆုံးဖြတ်ခဲ့သည်ကို ကြိုဆိုလိုက်ပြီး မိမိတို့ တက်ရောက်နိုင်ရန် အဆင်သင့်ရှိကြောင်း ဖော်ပြအပ်ပါသည်။
- ၃။ မြန်မာစစ်အစိုးရအထက်ဆက် နှင့် တိုင်းရင်းသားလက်နက်ကိုင် ဝေဖန်လှုပ်ရှားမှုအစည်းအရုံးအသီးသီးတို့သည် နိုင်ငံရေးအရ တွေ့ဆုံဆွေးနွေးပြီး ပြဿနာများကို မရှင်းနိုင်ခဲ့ကြဘဲ လက်နက်ကိုင်ခြေရှင်းခဲ့ကြသဖြင့် နှစ်ပေါင်း (၆၀) ကျော် ပြည်တွင်းစစ်ဖြစ်ပွားခဲ့ပါသည်။
- ၄။ နိုင်ငံတော်သမ္မတ ဦးသိန်းစိန် ဦးဆောင်ခဲ့သည့် အစိုးရလက်ထက်မှ ယခုလက်ရှိ မြန်မာအစိုးရအထိ အစိုးရ နှင့် မြန်မာ့တပ်မတော်ပေါင်းဆောင်မှုများအကြား ပူးပေါင်းဆောင်ရွက်ကာ ပြည်တွင်းစစ်ပိတ်ငြိမ်းနိုင်ရန်အတွက် တိုင်းရင်းသားလက်နက်ကိုင် ဝေဖန်လှုပ်ရှားမှုအစည်းအရုံးနှင့် နိုင်ငံရေးအရ တွေ့ဆုံဆွေးနွေး အခြေရှာလာသည်မှာ တိုင်းရင်းသားပြည်သူလူထုတစ်ရပ်လုံး လိုလားတောင်းတသည့် နိုင်ငံရေးတွေ့ဆုံဆွေးနွေးမှုအဖြစ်ဖြစ်ပါသည်။
- ၅။ ထို့ကြောင့် လက်ရှိမြန်မာအစိုးရ မြန်မာ့တပ်မတော် နှင့် တိုင်းရင်းသားလက်နက်ကိုင် ဝေဖန်လှုပ်ရှားမှုအစည်းအရုံးများ အားလုံးအတူတကွ လုပ်ဆောင်နေသော ပြည်တွင်းငြိမ်းချမ်းရေးလုပ်ငန်းစဉ်များတွင် မိမိတို့အနေဖြင့် ပူးပေါင်းပါဝင်ရန် အဆင်သင့်ဖြစ်ပါသည်။ မြန်မာ့တပ်မတော်နှင့် ဖြစ်ပွားနေသည့် တိုက်ပွဲများကို အပြန်အလှန်ရပ်စဲပြီး တစ်နိုင်ငံလုံး အပစ်အခတ်ရပ်စဲရေး ဒေသတည်ငြိမ်အေးချမ်းရေး၊ ခွံ့ခြူးတိုးတက်ရေး၊ အမျိုးသားပြန်လည်သင့်မြတ်ရေးတို့ကို နိုင်ငံရေးတွေ့ဆုံဆွေးနွေးသည့်နည်းဖြင့် အကောင်အထည်ဖော်ဆောင်ရွက်ရန် ဆန္ဒအပြည့်အဝရှိကြောင်း၊ မိမိတို့၏ သဘောထားကို ထုတ်ပြန်ကြေညာလိုက်ပါသည်။



မြန်မာနိုင်ငံအမှန်တရားနှင့်ပျောက်ပျက်သွားသော ပါတီ / ပေလောင်ပြည်နယ်လွတ်မြောက်ရေးတပ်ဦး / မြန်မာ့အမျိုးသားအဖွဲ့ချုပ် / ဘာသာရေးအဖွဲ့ချုပ် / လွတ်မြောက်ရေးအဖွဲ့ချုပ်



၂၁-ရာစု ပင်လုံညီလာခံဆိုင်ရာ တအာင်း(ပလောင်)နီးနောဖလှယ်ပွဲ
သဘောထားထုတ်ပြန်ကြေငြာချက်

ရက်စွဲ။ ။ ၂၀၁၆ခုနှစ်၊ ဩဂုတ်လ၊ (၆)ရက်

၁။ ၂၀၁၆ခုနှစ် ဩဂုတ်လ(၄)ရက်နေ့ မှ(၆)ရက်နေ့ အထိ ရှမ်းပြည်နယ်မြောက်ပိုင်း ကျောက်မဲမြို့ အောင်မြေသာယာ (ငြိမ်းချမ်းရေးကုန်း) တွင် ၂၁-ရာစု ပင်လုံညီလာခံ ဆိုင်ရာ တအာင်း(ပလောင်)နီးနောဖလှယ်ပွဲကို (၃)ရက် တိုင် ကျင်းပခဲ့ပါသည်။ အမြို့မြို့ အနယ်နယ်အရပ်ရပ်မှ တအာင်း(ပလောင်)အဖွဲ့အစည်းများ ဖြစ်ကြသည့် မြန်မာနိုင်ငံလုံး ဆိုင်ရာ တအာင်းသံဃာတော်များအဖွဲ့(ဗဟို)၊ တအာင်းသီလရှင်များ၊ တအာင်း(ပလောင်) အမျိုးသားပါတီ ကိုယ်စားလှယ် များ၊ မြန်မာနိုင်ငံ တအာင်း(ပလောင်)စာပေနှင့်ယဉ်ကျေးမှု ဗဟိုကော်မတီဝင်များ၊ တအာင်းအမျိုးသမီးအဖွဲ့အစည်းမှ ကိုယ်စားလှယ်များ၊ တအာင်းကျောင်းသားနှင့် လူငယ်များအဖွဲ့မှ ကိုယ်စားလှယ်များ၊ ပလောင်လက်ဖက်စိုက်ပျိုးထုတ် လုပ်ရောင်းချသူများအသင်းမှ ကိုယ်စားလှယ်များ၊ တအာင်းအနုပညာရှင်အဖွဲ့၊ အမြို့မြို့အနယ်နယ်မှ တအာင်းတိုင်းရင်း သားကိုယ်စားလှယ်များ၊ မြို့နယ်အလိုက် လူငယ်အဖွဲ့အစည်းများ၊ တသီးပုဂ္ဂလများနှင့် ပညာရှင်များ စုစုပေါင်း ကိုယ်စား လှယ်(၂၇၀)ဦး ဖြင့် (၃)ရက်တိုင်တိုင် အောင်မြင်စွာဖြင့် ကျင်းပပြုလုပ်နိုင်ခဲ့ပါသည်။

၂။ ၂၁-ရာစုပင်လုံညီလာခံဆိုင်ရာ (၃) ရက်တာ နီးနောဖလှယ်ပွဲတွင် အဖွဲ့အစည်းအသီးသီးမှ နိုင်ငံရေးဆွေးနွေးပွဲ များတွင် ဆွေးနွေးမည့်အကြောင်းအရာများဆိုင်ရာ စာတမ်းပေါင်း(၁၁)စောင် တင်သွင်းဆွေးနွေးခဲ့ကြပြီး ပြည်ထောင်စု ငြိမ်းချမ်းရေး ညီလာခံ(၂၁-ရာစုပင်လုံညီလာခံ)သို့ တအာင်းအမျိုးသားထုတစ်ရပ်လုံး ကိုယ်စားပြု တက်ရောက်မည့် အဖွဲ့အစည်း အသီးသီးနှင့် ပုဂ္ဂိုလ်တို့အား အထောက်အကူပြုမည့် ဘုံသဘောတူညီချက်များဖြစ်သည့် မူသဘောထားများ နှင့်အကြံပြု တိုက်တွန်းချက် (၂၆) ချက်ကို သဘောတူ ဆုံးဖြတ်ခဲ့ပါသည်။

၃။ နီးနောဖလှယ်ပွဲကြီးမှ နိုင်ငံရေးအရ မူသဘောထားများဖြစ်သည့် -

- ၂၁-ပင်လုံညီလာခံ (သို့) ပြည်ထောင်စုငြိမ်းချမ်းရေးညီလာခံကို အစိုးရ၊ လွှတ်တော်၊ တပ်မတော် အစုအဖွဲ့၊ နိုင်ငံရေး ပါတီများအစုအဖွဲ့နှင့် တိုင်းရင်းသားလက်နက်ကိုင်အင်အားစုများအစုအဖွဲ့ ပါဝင်သည့် (၃)ပွင့်ဆိုင်မှုကို သဘောတူ သည်။ ထို့အပြင် အရပ်ဖက်အဖွဲ့အစည်းများကိုလည်း ဖြစ်စဉ်တိုင်းတွင် ပါဝင်တက်ရောက် ဆွေးနွေးခွင့်ရှိရန်။
- ဖက်ဒရယ်ပြည်ထောင်စု ဖွဲ့စည်းပုံအခြေခံဥပဒေရေးဆွဲရာတွင် အခြေခံရမည့်မူ(၈)ချက်ကို သဘောတူသည်။
- ၂၀၀၈ ဖွဲ့စည်းပုံအခြေခံဥပဒေကို ဖျက်သိမ်းပြီး လူ့အခွင့်အရေးနှင့် တိုင်းရင်းသားများ၏ ကိုယ်ပိုင်ပြဌာန်းခွင့်ကို အာမခံသည့် စစ်မှန်သော ဖက်ဒရယ်ဖွဲ့စည်းပုံအခြေခံဥပဒေသစ်တစ်ရပ် ရေးဆွဲရန်။
- တိုင်းရင်းသားများအတွက် ပြည်နယ်သစ်များ ဖော်ဆောင်ပေးရန်နှင့် တအာင်း(ပလောင်)ပြည်နယ် သတ်မှတ်ပေးရန်။ စသည့်အချက်များကို ဆွေးနွေးသဘောတူခဲ့ကြသည်။

၄။ နီးနောဖလှယ်ပွဲမှ လက်ရှိ တအာင်း(ပလောင်)ဒေသနှင့် ရှမ်းပြည်မြောက်ပိုင်းတွင် အစိုးရတပ်မတော်မှ ထိုးစစ်ဆင်နေမှု များကို ရပ်တန့်ပေးရန်နှင့် RCSS နှင့် TNLA အချင်းချင်းကြား ဖြစ်ပွားနေသောစစ်ပွဲများ ရပ်တန့်ပြီး တိုင်းရင်းသား ညီနောင်များအချင်းချင်း စည်းလုံးညီညွတ်မှုကိုရှေ့ရှု၍ နိုင်ငံရေးနည်းလမ်းဖြင့် တွေ့ဆုံညှိနှိုင်းဆွေးနွေးပွဲများ အမြန်ဆုံးပြု လုပ်ရန် တိုက်တွန်းသည်။

၂၁-ရာစု ပင်လုံညီလာခံဆိုင်ရာ တအာင်း(ပလောင်)နီးနောဖလှယ်ပွဲ
ဖြစ်မြောက်ရေးကော်မတီ

ဆက်သွယ်ရန်

မိုင်းဝင်းထူး - ၀၉-၂၆၅၁၅၉၈၅၄၊ မိုင်းဆည်ရံက် ၀၉-၂၆၃၀၁၁၀၇၆၊ ဒီဒီမိုးခမ်း- ၀၉-၄၀၃၇၁၆၇၆၄



မြန်မာငြိမ်းရေးကော်မရှင်နှင့် PSLF/TNLA/MNTJP/MNDAA/ULA/AA တို့ အထူးဒေသ(၄) နယ်မြေ၊ မိုင်းလား၌ ၂၀၁၆ ခုနှစ် သြဂုတ်လ ဧပြီလနေ့ တွေ့ဆုံပွဲတွင် ပလောင်ပြည်နယ် လွတ်မြောက်ရေးတပ်ဦး PSLF/TNLA/ ဥက္ကဋ္ဌ ဝိုင်းချုပ် တားအိုက်ဘုန်း ပြောကြားသည့် အဖွင့်မိန့်ခွန်း

အားလုံးမင်္ဂလာပါလို့ နှုတ်ခွန်းဆက်သလိုပါတယ်။ ကျနော်က ဝိုင်းချုပ်တားအိုက်ဘုန်းလို့ ခေါ်ပါတယ်။ ကျတော်က PSLF/TNLA ဥက္ကဋ္ဌ ဖြစ်ပါတယ်။ မိုင်းလားအထူးဒေသ (၄) ခေါင်းဆောင်များရဲ့ ညှိနှိုင်းဆောင်ရွက်ပေးမှုကြောင့် ခုလိုဒုတိယအကြိမ် ထပ်မံတွေ့ဆုံခွင့်ရတာ အထူးပဲ ဝမ်းသာဂုဏ်ယူမိပါတယ်။ ကျနော်တို့ မဟာမိတ် အဖွဲ့(၃)ဖွဲ့ကို လာရောက်တွေ့ဆုံတာလည်း ကျေးဇူးတင်ပါတယ်။ ကျတော်အနေနဲ့ ကျတော်တို့ မဟာမိတ်(၃)ဖွဲ့ရဲ့ ကိုယ်စား ပဏာမဦးစွာ စကားပြောခွင့်ပေးတဲ့အတွက် အထူးကျေးဇူးတင်ပါတယ်။ ကျတော်အနေနဲ့ ကျတော်တို့ မဟာမိတ် (၃)ဖွဲ့က အမျိုးသားတန်းတူရေးနှင့် ကိုယ်ပိုင်ပြဋ္ဌာန်းခွင့်ကို အပြန်အလှန် အသိမှတ်ပြုပြီး နိုင်ငံရေးနဲ့ စစ်ရေးမဟာမိတ်အဖြစ် ကတိကဝတ် ပြုထား တဲ့ တိုင်းရင်းသား လက်နက်ကိုင် တော်လှန်ရေး အဖွဲ့ အစည်းများ ဖြစ်ပါတယ်။

နိုင်ငံရေး၊ စစ်ရေးပူးပေါင်းဆောင်ရွက်ရန်အတွက် သဘောတူဆုံးဖြတ်ခဲ့ကြပါတယ်။ ကျတော်တို့ မဟာမိတ်အဖွဲ့ (၃)ဖွဲ့က ယခင်သမ္မတဦးသိန်းစိန် လက်ထက်ကတည်းက ပြည်တွင်းစစ် ရပ်စဲရေး၊ စစ်မှန်တဲ့ ပြည်တွင်းငြိမ်းချမ်းရေး ရရှိရေးအတွက် ကြိုးပမ်းလာခဲ့တဲ့ အဖွဲ့အစည်းများဖြစ်ပါတယ်။ စစ်မှန်တဲ့ ပြည်တွင်းငြိမ်းချမ်းရေးရရှိရေး အတွက်လည်း သဘောထား ထုတ်ပြန်ချက်များကိုလည်း အကြိမ်ကြိမ်ထုတ်ပြန်ပြီးဖြစ်ပါတယ်။ သို့သော် ကျတော်တို့ မဟာမိတ် (၃)ဖွဲ့အပေါ် အကြောင်းအမျိုးမျိုးပြုပြီး ငြိမ်းချမ်းရေးဖြစ်စဉ် ပါဝင်ခွင့်မရရှိအောင် ကန့်သတ်ပိတ်ပင်လာခဲ့တယ်။ တစ်ဖက် မှာလည်း တပ်မတော်ဘက်ကလည်း မိမိတို့ မဟာမိတ်(၃)ဖွဲ့ကို ပြင်းထန်သည့် ထိုးစစ်ဆင်မှု ဆက်တိုက်ပြုလုပ်ခဲ့ပါတယ်။ သို့သော် တပ်မတော် ဘက်က ထိုးစစ်ဆင်နေသော်လည်း မိမိတို့ဘက်က မိမိကိုယ်ကိုခုခံကာကွယ်ခြင်းမှတစ်ပါး အတတ်နိုင်ဆုံး တိုက်ပွဲများကို ရှောင်ရှား လျော့ချနိုင် ရန် ကြိုးပမ်းလုပ်ဆောင်နေပါတယ်။

ကျတော်တို့ မဟာမိတ်(၃)ဖွဲ့က ဒေသပြဿနာ၊ နိုင်ငံရေးပြဿနာများကို နိုင်ငံရေးနည်းနဲ့ တွေ့ဆုံဆွေးနွေး အဖြေရှာဖို့ နှစ်ဖက်အပစ်ခတ်ရပ်စဲ ရေး ပြုလုပ်ရန်တောင်းဆိုခဲ့ပါတယ်။ တစ်ဖက်သတ်အပစ်ရပ်စဲရေးကိုလည်း ကြေညာခဲ့တယ်။ သို့သော် တပ်မတော်ဘက်က ငြင်းပယ်ပြီး အလေး မထားဘဲ တောက်လျှောက် ထိုးစစ်ဆင်မှုပြုလုပ်နေပါတယ်။ အခုလည်းပဲ ကျတော်တို့ မဟာမိတ် (၃)ဖွဲ့ကို လက်နက်စွန့်ရန် ကတိပြုနိုင်မှသာ ငြိမ်း ချမ်းရေး ဖြစ်စဉ်တွင် ပါဝင်ခွင့်ပြုမယ်လို့ ထုတ်ဖော်ပြောဆိုနေတဲ့အပြင် မြေပြင်မှာလည်း တပ်မတော်ဘက်က စစ်ရေးအရ ဖိအားပေးလုပ်ဆောင် နေပါတယ်။ တပ်မတော်ဘက်က စစ်ရေးအရ ဖိအားပေးတာ လက်နက်စွန့်ခိုင်းတာတွေဟာ ပြည်တွင်းစစ်ရပ်စဲရေးနဲ့ စစ်မှန်တဲ့ပြည်တွင်း ငြိမ်း ချမ်းရေး တည်ဆောက်ဖို့အတွက် အဟန့်အတားဖြစ်ပေါ်စေပါတယ်။ ဒေသခံလူထုကို ပိုမိုဒုက္ခရောက်စေပါတယ်။ ဒါကြောင့် တပ်မတော်ရဲ့ လုပ်ဆောင်ချက် တောင်းဆိုချက်တွေကို လေးလေးနက်နက် ပြန်လည်သုံးသပ်ပေးဖို့ မေတ္တာရပ်ခံ တောင်းဆိုအပ်ပါတယ်။

ကျတော်တို့က လက်နက်ကိုင်တော်လှန်ရေးလုပ်နေတယ်ဆိုတာ တပ်မတော်ကို အပြတ်ချေမှန်းဖို့မဟုတ်ပါ။ ကျတော်တို့တအာင်း(ပလောင်) အဖွဲ့အစည်းဖြစ်တဲ့ PSLA အဖွဲ့ကိုလည်း (၂၀၀၅) ခုနှစ်တွင် ငြိမ်းချမ်းရေးနဲ့ လက်နက်အလဲအလှယ် ပြုလုပ်ခဲ့ပါတယ်။ သို့သော် တအာင်းဒေသ အတွင်း အမှန်တကယ် ငြိမ်းချမ်းရေးမရရှိပါဘူး။ လက်နက်စွန့်တဲ့အတွက်ကြောင့် တအာင်းလူထု ဘဝလုံခြုံမှု ကင်းမဲ့ပြီး တရားဥပဒေကင်းမဲ့ခြင်း၊ ဘိန်းစိုက်ရာဒေသ ဖြစ်လာခြင်း၊ ဘိန်းနှင့်မူးယစ်ဆေးဝါး သုံးစွဲမှုများပြားလာပြီး မူးယစ်ဆေးဝါး ရောင်းဝယ်ဖောက်ကားရာဒေသ ဖြစ်လာခဲ့ခြင်း၊ လူကုန်ကူးမှု များလာခြင်း၊ မူးယစ်ဆေးဝါးများနှင့် ပါတ်သက်ကြသည့် ပြည်သူ့စစ်များ၏ ဖိနှိပ်မှုဒဏ်၊ ဗမာတပ်မတော်နဲ့ အခြားတိုင်းရင်းသား လက်နက်ကိုင် အဖွဲ့အစည်းများ၏ ဖိနှိပ်မှုဒဏ်များ ခါးသီးစွာခံစားခဲ့ရပါတယ်။ ယခုကျတော်တို့ လက်နက်ကိုင်တော်လှန်ရေးလုပ်တာက မိမိတို့ ရသင့်ရထိုက်တဲ့ နိုင်ငံရေးအခွင့်အရေး၊ မိမိတို့ ဆုံးရှုံးခဲ့တဲ့ နိုင်ငံရေးအခွင့်အရေးတွေကို ပြန်လည်ရရှိဖို့နဲ့ မိမိတို့ဒေသ မိမိတို့လူထုကို ကာကွယ် ဖို့ဖြစ်ပါတယ်။ လက်တလောဖြစ်နေတဲ့ တိုက်ပွဲက တပ်မတော်ထိုးစစ်ဆင် တိုက်ခိုက်လို့သာ တိုက်ပွဲဖြစ်နေပွားရတာ ဖြစ်တယ်။ အထူးသဖြင့် NCA လက်မှတ်ထိုးပြီးတဲ့ RCSS/SSA တပ်ဖွဲ့ဝင်များက တအာင်း(ပလောင်) ဒေသမှာ အင်အားအလုံးအရင်းနဲ့ ကျူးကျော်ဝင်ရောက်လာပြီး တိုက်ပွဲ ဖြစ်လာခဲ့ပါတယ်။ လူထုအပေါ်မှာ မတရားနှိပ်စက် အနိုင်ကျင့်တာ သတ်ဖြတ်တာတွေ ကျူးလွန်လျက်ရှိပါတယ်။ လူထုပိုမိုဒုက္ခ ရောက်အောင် RCSS/SSA က တိုက်ပွဲ ဖော်ဆောင်နေ တာပဲဖြစ်တယ်။ ဒီလိုနည်းနာတွေနဲ့ ဆက်လက် ဖြေရှင်းနေမယ်ဆိုရင်တော့ စစ်မှန်သောငြိမ်းချမ်းရေးကို တည်ဆောက်နိုင်မှာ မဟုတ်ဘူးဆိုတာ အားလုံးအသိပဲ ဖြစ်ပါတယ်။

ဒါကြောင့် ပြည်တွင်းစစ်ရပ်စဲရေး နဲ့ ဖက်ဒရယ် ဒီမိုကရေစီ ပြည်ထောင်စုနိုင်ငံတော် တည်တောက်ရေးတို့အတွက် (၂၁) ရာစုပင်လုံညီလာခံနဲ့ နိုင်ငံရေးအရ အဖြေရှာတဲ့ ဖြစ်စဉ်ကို ပူးပေါင်းဆောင်ရွက်နိုင်ဖို့ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဦးဆောင်တဲ့အစိုးရကို ကျတော်တို့ မဟာမိတ်(၃)ဖွဲ့ ထောက်ခံတယ်။ မကြာမီကျင်းပမည့် ၂၁ - ရာစု ပင်လုံညီလာခံကိုလည်း ထောက်ခံကြိုဆိုကြောင်း ကျတော်တို့မဟာ မိတ်(၃)ဖွဲ့က ပြောကြားပြီးဖြစ်တယ်။ အစိုးရနဲ့ တပ်မတော်ဘက်က ဆိုခဲ့တဲ့ Statement တစ်စောင်ထုတ်ပေးဖို့ ကျတော်တို့ မဟာမိတ်(၃)ဖွဲ့က ထုတ်ပြန်ဖို့ သဘောတူခဲ့ပါတယ်။ ကျတော်တို့ထုတ်ပြန်မည့် Statement ကို တပ်မတော်ဘက်က လိုလားတဲ့ စကားလုံးအသုံးအနှုံးကို အတတ်နိုင် ဆုံး လိုက်လျော့ပါတယ်။ လျော့လို့ရသလောက် လျော့ပေးပြီး နောက်ဆုံး Final ကို ပို့လိုက်တယ်။ အဲဒီ Final အတိုင်းဆိုရင် ကျတော်တို့ဘက်က ထုတ်ပြန်ဖို့ သဘောတူပြီးသားဖြစ်တယ်။ သို့သော် မထုတ်နိုင်တာက ကျနော်တို့ မဟာမိတ်(၃)ဖွဲ့ကို လက်နက်စွန့်တဲ့ ကတိပြုဖို့ပါလာတော့ ဒီနေ့ အဖို့ အဲဒီ Statement ကို မထုတ်ပြန်နိုင်တာဖြစ်တယ်။

ဒီ Statement အပေါ် ကျတော်တို့နှစ်ဖက် အပြန်အလှန် ဆွေးနွေးနိုင်ပါတယ်။ ကျတော်တို့နောင်တော် မဟာမိတ်နှစ်ဖွဲ့မှ ခေါင်းဆောင်များ လည်း သူတို့အမြင်သဘောထားတွေကို ဖြည့်စွက်ဆွေးနွေးသွားမှာ ဖြစ်ပါတယ်။ နောက်ဆုံးအနေနဲ့ ကျတော်ပြောလိုတာက အခု ဒုတိယအကြိမ် တွေ့ဆုံပွဲက ရှေ့ဆက်သွားနိုင်တဲ့ ရလဒ်ရရှိမယ်လို့ ကျတော်တို့မျှော်လင့်ပါတယ်။ ဒီဆွေးနွေးပွဲဟာ ကျတော်တို့ တရားဝင်ဆွေးနွေးပွဲ ပေါ်ပေါက် လာဖို့ သဘောတူညီချက်ရရှိနိုင်မယ်လို့ မျှော်လင့်ပါတယ်။ တရားဝင်တွေ့ဆုံပွဲမှာ ပိုမိုအသေးစိတ်ကျတဲ့ မြေပြင်တိုက်ပွဲ ဘယ်လိုလျော့ချရပ်တန့် သွားနိုင်မလဲဆိုတာ ဆွေးနွေးအဖြေရှာသွားရမည်ဖြစ်ကြောင်း ပြောကြားရင်း နိဂုံးချုပ်အပ်ပါတယ်။



တအာင်းတပ်မတော်နှင့် မြန်မာ့တပ်မတော်တို့ တိုက်ပွဲဖြစ်

၂၀၁၆ ခုနှစ်၊ ဩဂုတ်လ ၂ ရက်

တအာင်းဒေသ၊ တပ်မဟာ(၁)နယ်မြေ၊ မူဆယ်မြို့နယ်၊ ကောင်းမူးရွာဟောင်းအနီးတွင် ယနေ့ ဩဂုတ်လ ၂ ရက်နေ့ နေ့လယ် ၁၁:၁၅နာရီမှ ၁၂:၀၀ နာရီအထိ တအာင်းအမျိုးသား လွတ်မြောက်ရေးတပ်မတော် တပ်ရင်း ၅၇၁ နှင့် မြန်မာ့တပ်မတော် တပ်မ ၃၃ တို့ နှစ်ဖက်ရင်ဆိုင်တိုက်ပွဲ ဖြစ်ပွားခဲ့သည်။ တိုက်ပွဲသည် လုံးဝပြီးသက်သွားခြင်း မဟုတ်သေးပဲ နှစ်ဖက်အပြန်အလှန် စောင့်ကြည့်သည့် အနေအထားတွင် ရှိနေသေးသည်။ မြန်မာ့တပ်မတော်သည် အဆိုပါဒေသတွင် စစ်ကူအင်အား ၂၀၀ ကျော် ထပ်မံစေလွှတ်ထားပြီး တိုက်ပွဲပိုမို ပြင်းထန်လာနိုင်သည်။



တအာင်းတပ်မတော်နှင့်မြန်မာ့တပ်မတော် (၉၉) တိုက်ပွဲဖြစ်ပွား

၂၀၁၆ ခုနှစ်၊ ဩဂုတ်လ (၁၂)ရက်

တအာင်းဒေသ၊ တပ်မဟာ(၅) နယ်မြေ၊ သီခွီမြို့နယ်၊ နမ့်ဆလတ်ကျေးရွာအနီး ယနေ့ ဩဂုတ်လ ၁၂ ရက် ၈:၃၀ မှ ၉:၃၀ နာရီ အချိန်ထိ တအာင်းတပ်မတော်(TNLA)နှင့် မြန်မာ့တပ်မတော် တပ်မ(၉၉)တို့ နှစ်ဖက်ရင်ဆိုင်တိုက်ပွဲ ဖြစ်ပွားခဲ့သည်။ အဆိုပါဒေသအတွင်းသို့ မြန်မာ့တပ်မတော်မှ အဆက်မပြတ် ထိုးစစ်ဆင်ပြီး အင်အားတိုးချဲ့ တိုက်ခိုက်နေသောကြောင့် တိုက်ပွဲများ ဖြစ်ပွားရကြောင်း သိရှိရပါသည်။

တအာင်းတပ်မတော်နှင့် RCSS တပ်ဖွဲ့တို့တိုက်ပွဲနှစ်ကြိမ်ဖြစ်ပွား

၂၀၁၆ ခုနှစ်၊ ဩဂုတ်လ ၂ ရက်

တအာင်းဒေသ၊ တပ်မဟာ(၁)နယ်မြေ၊ မန်တုန်မြို့နယ်၊ မန်ခိုင်ကျေးရွာအနီး ယနေ့ ဩဂုတ်လ ၂ ရက်နေ့ မွန်းလွဲ ၁၃:၃၀ နာရီမှ ၁၄:၀၀နာရီ အထိ တစ်ကြိမ်၊ မန်တုန်မြို့နယ်၊ တာလုံကျေးရွာအနီး ညနေ ၁၆:၃၀ နာရီမှ ၁၇:၀၀ နာရီအချိန်ထိ တစ်ကြိမ် တအာင်းတပ်မတော်(TNLA) နှင့် RCSS တပ်ဖွဲ့တို့ တိုက်ပွဲနှစ်ကြိမ်ဖြစ်ပွားခဲ့သည်။ နှစ်ဖက်ထိခိုက်ကျဆုံးမှု မသိရသေးပါ။

တအာင်းတပ်မတော်နှင့် မြန်မာ့တပ်မတော် တိုက်ပွဲထပ်မံဖြစ်ပွား

၂၀၁၆ ခုနှစ်၊ ဩဂုတ်လ ၁၃ ရက်

တအာင်းဒေသ၊ တပ်မဟာ(၂)နယ်မြေ၊ ကျောက်မဲမြို့နယ်၊ ညောင်ပန်လှကျေးရွာအနီးတွင် ယနေ့နေ့လည် ၁၃:၁၅နာရီမှ ၁၅:၀၀နာရီ အထိ တအာင်းအမျိုးသား လွတ်မြောက်ရေးတပ်မတော် (TNLA) တပ်ရင်း ၉၈၇ နှင့် မြန်မာ့တပ်မတော် ကျောက်မဲလက်အောက်ခံ စကခ-၁ တပ်ရင်းတို့ နှစ်ဖက်ရင်ဆိုင်တိုက်ပွဲ ဖြစ်ပွားခဲ့သည်။ တိုက်ပွဲတွင်နှစ်ဖက်ထိခိုက်ကျဆုံးမှု မသိရသေးပါ။ တိုက်ပွဲသည် လုံးဝပြီးဆုံးသွားခြင်း မဟုတ်ပဲ နှစ်ဖက် အပြန်အလှန်စောင့်ကြည့်သည့် အနေအထားတွင် ဆက်ရှိနေသေးသည်။ မြန်မာ့တပ်မတော်သည် ယခုရက်ပိုင်းအတွင်း တအာင်းဒေသသို့ တပ်အင်အား ထပ်မံဖြည့်တင်းထိုးစစ်ဆင်၍ တိုက်ပွဲများပိုမို ပြင်းထန်လာနိုင်ကြောင်း သုံးသပ်ရပါသည်။

တအာင်းတပ်မတော်နှင့် RCSS/SSA တပ်ဖွဲ့တို့ တိုက်ပွဲ

(၃) ကြိမ်ဆက်တိုက်ဖြစ်ပွား

၂၀၁၆ ခုနှစ်၊ ဩဂုတ်လ ၁၃ ရက်

တအာင်းဒေသ၊ တပ်မဟာ(၁)နယ်မြေ၊ မန်တုန်မြို့နယ်တွင် ယနေ့ ၁၃ ရက် တစ်ရက်တည်း တအာင်းအမျိုးသားလွတ်မြောက်ရေး တပ်မတော် (TNLA) နှင့် RCSS/SSA တပ်ဖွဲ့တို့ နှစ်ဖက်ရင်ဆိုင်တိုက်ပွဲ ၃ ကြိမ်ဖြစ်ပွားခဲ့သည်။ နေ့လည် ၁၂:၁၅ နာရီမှ ည ၁၈:၃၀ နာရီအထိ တာလက်ကျေးရွာနှင့် ကောင်းလောကျေးရွာကြားတွင် တအာင်းတပ်မတော် တပ်ရင်း (၉၉၉) နှင့် လည်းကောင်း၊ ညနေ ၁၅:၀၀ နာရီမှ ၁၉:၀၀ နာရီ အချိန်ထိ မန်ခိုင်ကျေးရွာနှင့် မန်အီကျေးရွာကြားတွင် တအာင်းတပ်မတော် တပ်ရင်း (၁၈၉) နှင့် လည်းကောင်း၊ ညနေ ၁၅:၀၀ နာရီမှ ၁၅:၃၀ နာရီအချိန်ထိ မန်ခိုင်ကျေးရွာအထက်ဖက်တွင် တအာင်းတပ်မတော် တပ်ရင်း (၇၆၅) နှင့် လည်းကောင်း တိုက်ပွဲ ၃ ကြိမ် ဖြစ်ပွားခဲ့သည်။ RCSS/SSA တပ်ဖွဲ့သည် တအာင်းတပ်မတော် လှုပ်ရှားရာဒေသအတွင်း ကျူးကျော်ဝင်ရောက်ရန်ကြိုးစားရာမှ တအာင်းတပ်မတော်နှင့်တိုးပြီး နှစ်ဖက်ရင်ဆိုင်တိုက်ပွဲဖြစ်ပွားရခြင်းဖြစ်သည်။



RCSS/SSA တပ်ဖွဲ့ပွဲပြင်းပြလှုပ်ငန်းသည့်ကျေးဇူးတင်အပ်ချုပ်ငရုပျူးဒါပါအဝင် တအာင်းစွာသားများအားအတင်းအဓိကစွာ သိမ်းဆီးသိမ်းသိမ်း

၂၀၁၆ ဩဂုတ်လ ၁၇ ရက်

နမ့်တူမြို့နယ်၊ ပန်မော်ခံကျေးရွာ ပြောင်းခြံအတွင်း အလုပ်လုပ်ကိုင်နေသည့် ကျေးရွာအုပ်ချုပ်ရေးမှူးအပါအဝင် ကျေးရွာသား ၄ ဦးအား ၂၀၁၆ ခုနှစ် ဩဂုတ်လ ၁၇ ရက်နေ့တွင် ဝင်ရောက်ဖမ်းဆီးသွားခဲ့သည်။ ဖမ်းဆီးခေါ်ဆောင်သွားသူများ၏ သတင်းအစအန ယနေ့အထိ မကြားသိရသေးဘဲ ယခင်ဖူလုံလတွင် ဖမ်းဆီးခံရသူများအနက်မှ ၃ ဦးအား RCSS/SSA တပ်ဖွဲ့မှ အကြောင်းမဲ့ သတ်ဖြတ်ခဲ့သဖြင့် မိသားစုဝင်များမှ စိုးရိမ်မကင်းရှိနေကြကြောင်း သိရှိရပါသည်။ ဖမ်းဆီးခံရသူများမှာ (၁)ဦးခေါင် ရွာအုပ်ချုပ်ရေးမှူး အသက်(၃၇)နှစ် (၁)ဦးအယိုင်း၊ (၂)အဒွဲ အသက်(၂၂)နှစ် (၁) ဦးအောင်ဆား၊ (၃) အရီ အသက်(၃၀)နှစ် (၁)တားအလုပ် (၄)အညီ အသက်(၂၅)နှစ် တို့ဖြစ်သည်။

PSLF/TNLA သတင်းနှင့် ပြန်ကြားရေးဌာန၏ "စာစောင်" အား လစဉ် အသုံးထုတ်ဝေခြင်း ဖြစ်ပါကြောင်း တအာင်းမိဘပြည်သူများအား အသိပေးအပ်ပါသည်။



လက်ဖက်ရွက်စိမ်းများသွားငှားရောင်းငွေသေဒသံများ TNLAတပ်မှလာသည်ဟု စွပ်စွဲပေးသီးနှံပင်စက်ခံရ

၂၀၁၆ ဩဂုတ်လ ၁ ရက်နေ့

နမ့်ဆန်မြို့နယ်၊ လီလုကျေးရွာအုပ်စု၊ မန်ပိန်းကျေးရွာမှ ရွာသား(၇)ဦး ဩဂုတ်လ ၁ ရက်နေ့တွင် ဆိုင်ကယ်ကိုယ်စီဖြင့် ရွက်စိမ်းများ တင်ဆောင်ကာ သီပေါမြို့သို့ ရောင်းရန်သွားရာမှ လီလုနှင့်မန်ပိန်းရွာတံတားအနီး နံနက်(၁၀:၀၀)နာရီအချိန်တွင် မြန်မာ့တပ်မတော်(ခလရ) ၅၀၅တပ်ရင်းမှ မပြောမဆိုသေနတ်ဖြင့် ပစ်ခတ်သောကြောင့် ထိတ်လန့်ကာ ရွာသား(၂)ဦးမှာ အနားရှိရေချောင်းထဲသို့ခုန်ဆင်းပြီး လွတ်ရာသို့ထွက်ပြေးခဲ့ပါသည်။ ကျန်(၅)ဦးမှာ မထွက်ပြေးရဲသောကြောင့် မြန်မာ့တပ်မတော်မှင်းတို့အား "မင်းတို့ပလောင်တွေအားလုံး TNLA တွေဘဲ"ဟု စွပ်စွဲပြောဆိုကာ အားလုံးကိုကြိုးနှင့်တုတ်နှောင်ပြီး လီလုကျေးရွာ ဦးတိုမောင်နှင့်ဒေါ်မာနနေအိမ်တွင် တံခါးများပိတ် မျက်နှာများညှိမည်းရောင်ကိုင်းသည်အထိ ညှင်းပန်းနှိပ်စက်ရိုက်နှပ်ကြပါသည်။ ရောင်းရန်တင်ဆောင်သွားသော လက်ဖက်ရွက်စိမ်းများကိုလည်း လမ်းတွင်သွန်ပစ်ခဲ့ကြပါသည်။ ၂၀၁၆.၈.၂ ရက်နေ့နံနက်တွင် သီပေါမြို့သို့ ခေါ်ဆောင်သွားကြောင်း ကြားသိရသော်လည်း သီပေါသို့ဆက်သွယ်မေးမြန်းရာမှ မည်သည့်သတင်းမှ မရရှိကြောင်းသတင်းရရှိပါသည်။ ထို့အတူ ဆိုင်ကယ်(၅)စီးကိုလည်း မြန်မာ့တပ်မတော်မှ ရေအိုးကျေးရွာတွင် ကျပ်(၁၅၀၀၀၀)ဖြင့် (၁)စီး ရောင်းစားခဲ့ပြီး ကျန်(၄)စီးအား ပန်လုံကျေးရွာသို့ရောင်းစားခဲ့ပြီး ကျန်(၂)စီးမှာ စက်နိုးမရသောကြောင့် မန်ပိန်းတံတားတွင်ပစ်ထားခဲ့ကြောင်း ဒေသခံတစ်ဦးထံမှသတင်းရရှိပါသည်။ ရိုက်နှိပ် ဖမ်းဆီးခေါ်ဆောင်သွားသော ရွာသားများမှာ

- ၁။ တားအငြိမ်း = အသက် (၃၅) နှစ် ဦးအိုက်ထိုက်+ဒေါ်အေန
- ၂။ တားအိုက်ငြိမ်း = အသက်(၃၀)နှစ် ဦးထွန်းအေး+ဒေါ်အေလီ
- ၃။ မိုင်းထွန်းတင့် = အသက်(၂၂)နှစ် ဦးအတ+ဒေါ်အေဆွယ်
- ၄။ မိုင်းဖိုး = အသက် (၂၃)နှစ် ဦးလှမောင်+ဒေါ်ယဉ်ဟန်နှင့်
- ၅။ တားသန်းညွန့် = အသက်(၄၀)ဦး(...) +ဒေါ်အေကိုမ်းတို့အိသားဖြစ်ပါသည်။


ထွက်ပြေးလွတ်မြောက်လာသူနှစ်ဦးမှာ လူယူရောင်းစားခံရသော ဆိုင်ကယ်များမှာ CANDAR (၃)စီး ဝယ်ဈေးမှာ(၃၈၀၀၀၀)သုံးသိန်းရှစ်သောင်းကျပ်x၄စီး=၁၅၂၀၀၀၀ကျပ် FIGHTER KENBO အဝါရောင်(၁)စီး ဝယ်ဈေးမှာ(၅၀၀၀၀)ငါးသိန်းကျပ်တိတိ စုစုပေါင်းတန်ဖိုး=(၂၂၂၀၀၀၀) နှစ်ဆယ်နှစ်သိန်းနှစ်သောင်းကျပ် ဖြစ်ပါသည်။

မူးယစ်ဆေးဝါး နယ်ဆောင်လာသောပန်းဆေးပြည်သူ့စစ်နှင့် တအာင်းတပ်မတော်တို့ပစ်ခတ်မှုဖြစ်ပွား

၂၀၁၆ ခုနှစ် ဩဂုတ်လ ၈ ရက်

တအာင်းဒေသ၊ တပ်မဟာ (၁) နယ်မြေ၊ နမ့်ခမ်းမြို့နယ်၊ ဖဲဒဲန်ကျေးရွာအနီးတွင်၊ တအာင်းအမျိုးသားလွတ်မြောက်ရေး တပ်မတော် TNLA တပ်ရင်း ၅၇၁ သည် ဖဲဒဲန်ကျေးရွာအနီးသို့ရောက်ရှိစဉ် နမ့်ဖတ်ကာ - ကွတ်ခိုင်လမ်းအတိုင်း မောင်းနှင်လာသည့် မော်တော်ယာဉ် တစ်စီးအား ရပ်တန့်ရန်တားဆီးစဉ် ရပ်မပေးဘဲ အတင်းမောင်းနှင်ထွက်ပြေးရာ နောက်မှ လိုက်ပါစီးနင်းသူများက တအာင်းတပ်မတော်အား သေနတ်ဖြင့် စတင်ပစ်ခတ်ရာ မိမိတပ်ဖွဲ့မှ အဆိုပါမော်တော်ယာဉ်အား ပြန်လည်ပိုင်းဝန်းပစ်ခတ်ရာ ယာဉ်ပေါ်လိုက်ပါသူအားလုံး အထုတ်အပိုးနှင့်လက်နက်များဖြင့် ယာဉ်ပေါ်မှခုန်ဆင်းကာ ပြန်လည်ခုခံပစ်ခတ်ပြီး နှစ်ဖက်ပစ်ခတ်တိုက်ခိုက်မှု မိနစ်အနည်းငယ်ဖြစ်ပွားပြီး ယာဉ်ပေါ်လိုက်ပါသည့် လက်နက်ကိုင်အဖွဲ့သည် ပန်းဆေးပြည်သူ့စစ် စခန်းရှိရာ ၁၂ မိုင်ဖက်သို့ ထွက်ပြေးတိမ်းရှောင်သွားခဲ့သည်။ အဆိုပါမော်တော်ယာဉ်အား သွားရောက် စစ်ဆေးရာ ပန်းဆေးပြည်သူ့စစ်ဘက်တံဆိပ် ၆ခု ရင်ကပ်တံဆိပ် ၂ခု ပြည်သူ့စစ် တံဆိပ်အမှတ်အသားပါ စစ်ဦးထုတ်တစ်လုံး၊ ယာမဆေးပြား ၃၀ ပြား၊ လက်ကိုင်စကားပြောစက် (၃) လုံးနှင့် ဘက်ထရီအားသွင်းခွက် တစ်စုံတို့ စစ်ဆေးသိမ်းဆည်းရ မိသည်။

ယင်းမော်တော်ယာဉ်မောင်းနှင်လာသည့် လက်နက်ကိုင်တပ်ဖွဲ့သည် ပန်းဆေးပြည်သူ့စစ်တပ်ဖွဲ့ဖြစ်ပြီး မူးယစ်ဆေးဝါးများသယ်ဆောင်လာကာ နမ့်ခမ်းဖက်သို့ မူးယစ်ဆေးဝါးရောင်ချသူများ ဖြစ်ကြောင်းစုံစမ်းသိရှိရသည်။





တအာင်းတပ်မတော်မှ ဖမ်းဆီးထိန်းသိမ်းထားသည့် နမ့်ခမ်းရဲစခန်းမှ ရဲတပ်ကြပ်ကြီးအား ပြန်လွှတ်

၂၀၁၆ ခုနှစ် ဩဂုတ်လ ၉ ရက်

တအာင်းဒေသ၊ တပ်မဟာ (၁) နယ်မြေ၊ နမ့်ခမ်းမြို့နယ်၊ ဖားဒဲန်းကျေးရွာတွင် ဩဂုတ်လ ၆ ရက်နေ့ ညနေ ၁၅:၄၀ နာရီအချိန်တွင် တအာင်းအမျိုးသားလွတ်မြောက်ရေး တပ်မတော် TNLA တပ်ရင်း (၅၇၁) မှ နမ့်ခမ်းရဲစခန်းမှ ရဲတပ်ကြပ်ကြီး သက်မင်းထက် (အရပ်ဝတ်) အား



ဖမ်းဆီးထိန်းသိမ်းထားခဲ့ပြီး ဩဂုတ် ၇ ရက်နေ့တွင် ကျေးရွာအုပ်ချုပ်ရေးမှူး နှင့် တအာင်းစာပေနှင့် ယဉ်ကျေးမှုအဖွဲ့ထံ ကောင်းမွန်စွာ ပြန်လည်လွှဲပြောင်းပေးခဲ့သည်။ ဖြစ်စဉ်မှာ ဩဂုတ်လ ၆ ရက်နေ့ ညနေ ၁၅:၀၀ နာရီ အချိန်တွင် တအာင်းတပ်မတော်နှင့် ပန်းဆေးပြည်သူ့စစ်အဖွဲ့တို့ ဖဲဒဲန်းကျေးရွာအနီးတွင် အပြန်အလှန် ပစ်ခတ် တိုက်ခိုက်မှု ဖြစ်ပွားခဲ့သည်။

ပစ်ခတ်တိုက်ခိုက်မှု အပြီး တအာင်းတပ်မတော်မှ လမ်းကြောင်းများ ပိတ်ဆို့ရှာဖွေ စစ်ဆေးနေစဉ်ချိန် အတွင်း ဖားဒဲန်းကျေးရွာအတွင်း အရပ်ဝတ်ဖြင့် ရောက်ရှိနေသည့် မသင်္ကာသည့် လူတစ်ဦးအား ဖမ်းဆီးခဲ့သည်။ ဖမ်းဆီးပြီး စုံစမ်းစစ်ဆေးကြည့်ရာ ၎င်းသည် နမ့်ခမ်းရဲစခန်းမှ ၁၃ မိုင်ရဲကင်းတွင် တာဝန် ထမ်းဆောင် နေသော ရဲတပ်ကြပ်ကြီး သက်မင်းထက် (လ-၁၆၂၄၇၆) (ဘ) ဦးဟန်တင် ဖြစ်ကြောင်း နမ့်ခမ်းရဲစခန်းမှ တာဝန်ကျရာ ၁၃ မိုင် ရဲကင်းသို့ သွားရောက်မည်ဖြစ်ကြောင်း၊ မိမိနှင့်အတူ ရဲတပ်သားတစ်ဦးလည်းပါကြောင်း၊ မူလက ဆိုင် ကယ်ဖြင့် အတူတူထွက်ခဲ့ရာ မိုးရွာသဖြင့် ရဲတပ်သားအားဆိုင်ကယ်ဖြင့် ရှေ့မှသွားခိုင်းကာ မိမိမှ ကားကြိုဖြင့် လိုက်လာခြင်းဖြစ်ကြောင်း ထွက်ဆိုထားသည်။ ဖဲဒဲန်း ကျေးရွာအုပ်ချုပ်ရေးမှူးအား ခေါ်ယူမေးမြန်းကြည့်ရာ ဟုတ်မှန်ကြောင်း ပြောဆိုခဲ့သည်။ မိမိတပ်ဖွဲ့နှင့် ပန်းဆေးပြည်သူ့စစ် ပစ်ခတ်တိုက်ခိုက်မှု ဖြစ်ပွားနေသဖြင့် ခရီးဆက်ပါက အန္တရာယ်ရှိနိုင်သေးကြောင်း ပြောဆိုရှင်းပြကာ တပ်ကြပ်ကြီးအား မိမိတပ်ဖွဲ့မှပင် တစ်ညစောင့် ရှောက် ပေးခဲ့သည်။ ဩဂုတ်လ ၇ ရက်နေ့တွင် နမ့်ခမ်းမြို့နယ် တအာင်းစာပေနှင့် ယဉ်ကျေးမှုအဖွဲ့ရောက်ရှိ လာပြီးအဆိုပါ တပ်ကြပ်ကြီး သက်မင်းထက်သည် နမ့်ခမ်းရဲစခန်းတွင် တာဝန်ထမ်းဆောင်နေသည့် ဝန်ထမ်း ကောင်းတစ်ဦးဖြစ်ကြောင်း လာရောက်ပြောဆိုရှင်းပြခဲ့သည်။ အဆိုပါ တပ်ကြပ်ကြီးအား တအာင်းစာပေနှင့်ယဉ်ကျေးမှုအဖွဲ့ နှင့်ကျေးရွာ အုပ်ချုပ်ရေးထံ ကောင်းမွန်စွာ လွှဲပြောင်းပေးခဲ့သည်။

လူအခွင့်အရေးမျိုးဖောက်မှုနှင့် ခုက္ခသည်သတင်းများ

မြန်မာ့တပ်မတော်ပစ်ခတ်သည့် လက်နက်ကြီးထိမှန်မှုကြောင့် စွာသား (၂) ဦး ထိခိုက်ဒဏ်ရာရ

၂၀၁၆ ခုနှစ် ဩဂုတ်လ ၂၅ ရက်

မြန်မာ့တပ်မတော်မှ နမ့်ခမ်းမြို့ အထက်ဘက်ရှိ စခန်းသစ်၊ တပ်စခန်းမှာနေ၍ ပန်လော်ကျေးရွာ၊ ဟိုနားကျေးရွာ၊ ကောင်းတပ်ကျေးရွာ အတွင်း နှင့် ကျေးရွာအနီးဝန်းကျင်တို့ လက်နက်ကြီးများ အဆက်မပြတ်ပစ်ခတ်မှုကြောင့် ဟိုနားကျေးရွာ ဦးအိုက်ယွမ်းနေအိမ် ထိမှန်ကာ နေအိမ် အတွင်းရှိ ဦးအိုက်ယွမ်း၊ အဖဦးအိုက်ဆိုင် အသက်(၅၀)နှစ်၏ပေါင်မြဲ ထိမှန်ဒဏ်ရာရရှိပြီး၊ ထိုနည်းတူ မိုင်းလုပ်အောင်၏ နေအိမ်ခြံဝင်းတွင် လည်း လက်နက်ကြီး (၁)လုံးကျွတ်ကာ နေအိမ်ခြံဝင်းအတွင်း ရပ်နေသည့် မိုင်းလုပ်အောင် အဖ ဦးအိုက်လိတ် အသက် (၂၇)နှစ်၏ ခြေထောက် ထိမှန်ဒဏ်ရာ အသီးသီးရရှိခဲ့သည်။ အဆိုပါ ဒဏ်ရာရရှိသူ(၂)ဦးအား ရွာသားများမှ နမ့်ခမ်းဆေးရုံသို့ ပို့ဆောင် ဆေးကုသ စေခဲ့သော်လည်း ဒဏ်ရာ ပြင်းထန်သဖြင့် နမ့်ခမ်းဆေးရုံမှမူဆယ်ဆေးရုံသို့ လွှဲပြောင်းကုသစေခိုင်းကြောင်း သိရှိခဲ့သည်။ ဟိုနားကျေးရွာနှင့် ကောင်းတပ်ကျေးရွာ ငြားတွင် တအာင်းတပ်မတော် တပ်ရင်း(၅၇၁)နှင့် မြန်မာ့တပ်မတော် တပ်မ(၃၃)တို့ ညနေ တိုက်ပွဲဖြစ်ပွားမှုအပြီးတွင်မြန်မာ့တပ်မတော်မှ အဆိုပါဒေသသို့ လက်နက်ကြီး အဆက်မပြတ် ပစ်ခတ်ခြင်းဖြစ်သည်။ ယခုညပိုင်းအချိန်ထိ မြန်မာ့တပ်မတော်မှ ထိုဒေသတွင် မကြာမကြာ လက်နက်ကြီး ပစ်ခတ်နေဆဲဖြစ်သည်။





PNF ငတ်လှန်ရေးနှင့် အစချိတ်ပြီး PSLA လက်နက်အင်အားချင်းသမိုင်းကြောင်းအား ပြန်လည်ထူးချွန်ခြင်း (သို့) ပလောင်ပြည်နယ်လွတ်မြောက်ရေးတပ်ဦး၏ သမိုင်းကြောင်းအား ပြန်လည်ဖော်ထုတ်ခြင်း

PSLF/TNLA ၃ - ဥက္ကဋ္ဌ (၁) စိုလ်ပျူးချုပ်စာချုပ်ထုတ်ဖော်ခြင်းနှင့် ပေးပို့ခြင်း - အပိုင်း (၂)

တအာင်းတပ်မတော်ကို ၁၉၆၃ ခုနှစ် ဇန်နဝါရီလ ၁၂ ရက်နေ့မှစ၍ ယနေ့ထိတိုင် ဖွဲ့စည်းလာတာ နှစ်ပေါင်း ၅၃ နှစ်ကျော်ကြာခဲ့ပြီ။ လာမည့် ၂၀၁၇ ခုနှစ် ဇန်နဝါရီလ ၁၂ ရက်နေ့မှာ ကျရောက်မည့် တပ်မတော်နေ့တွင် တအာင်းတပ်မတော်တည်ထောင်လာတာ ၅၄ နှစ် ပြည့်တော့မည် ဖြစ်သည်။ ရှမ်းတပ်မတော်နှင့် ခွဲထွက်ခဲ့သဖြင့် ရှမ်းလူမျိုး ခေါင်းဆောင်ကြီးများကမကျေနပ်ပဲ ကျတော်တို့တအာင်းတပ်မတော်ကို လိုက်လံရှာဖွေတိုက်ခိုက်ခဲ့ကြသည်။ ထိုသို့ ထိုးစစ်ဆင် လိုက်လံ တိုက်ခိုက်ခဲ့ သော်လည်း ကျတော်တို့က ခုခံကာကွယ်နိုင်ခဲ့ပြီး ၁၉၇၀-၁၉၇၀ ထိတိုက်ခိုက်ခဲ့သည်။ ကျတော်တို့ တအာင်းတပ်တွင်းရှိ တပ်ရင်း ၅ - ၆ ကလည်း နိုင်ငံရေး အမြင်ကျဉ်းမှုကြောင့် တအာင်းတပ်တွင်း အချင်းချင်းမသင့်မြတ်မှု ဖြစ်ပြီး ပြန်လည်တိုက်ခိုက်မှု ဖြစ်ပွားခဲ့သေးသည်။ ထိုတိုက်ခိုက်မှုမတိုင်ခင် တားခွမ်သောင်းက ဗိုလ်ကြီးတားဂေါင်းစား (ခွန်ဆိုက်ဒါန်း) ကို စေလွှတ်ခဲ့ပြီး ပေါ်လိန်းခွန်အေးနှင့် တိုက်ခိုက်မှုမဖြစ်ပွားအောင် ညှိနှိုင်းစေခဲ့သည်။ ပေါ်လိန်းခွန်အေးက လက်ခံသော်လည်း ညီတော်ခွန်လီက လက်မခံခဲ့ပါ။



ဝိန်းမောင်ဒေသတွင်ရှိနေစဉ် လေးကြိမ်တိုင်တိုင် သွားရောက်ဆွေးနွေးခဲ့သည်။ စစ်ခွန်းသောင်းက တအာင်းလူမျိုးဟာ စစ်တပ်နှစ်တပ်ခွဲခြားပြီး မရှိသင့်ကြောင်း သူတို့လက်နက်မချရင် ကျတော်တို့ချရမယ်ဆိုဟုဆိုကာ စတင်တိုက်ခိုက်ခဲ့ကြသည်။ သုံးကြိမ်ထိ တိုက်ခိုက်မှုဖြစ်ပွားကာ တပ်ရင်း(၅) က လက်နက်ချသောကြောင့် ကျတော်တို့ တအာင်းတပ်မတော် တစ်ဖွဲ့တည်း ပြန်လည်ပေါင်းစည်းလာတော့သည်။ မိမိတို့တအာင်း နှစ်ဖွဲ့ပူးပေါင်းရေးကို ပေါ်လိန်းခွန်လီကအဘယ်ကြောင့် လက်မခံခဲ့သလဲဆိုတော့ စစ်ခွမ်သောင်းကို ကွန်မြူနစ်နှင့်ပေါင်းစည်းသည်ဟု အထင်လွဲခဲ့သောကြောင့်ဖြစ်သည်။ ထိုအချိန်တွင် တပ်ရင်း(၅)ထဲတွင်တရုတ်ဖြူများက ဘိန်းဖြူများကိုလက်နက်နှင့်လဲလှယ်ကာ ထိုင်းနယ်စပ် တစ်လျှောက်သို့ ဖြန့်ဖြူးခဲ့သည်။ တရုတ်ဖြူများ၏ သွေးထိုးစကားကြောင့် တားခွမ်သောင်းကို အထင်မှားခြင်းဖြစ်သည်။ တအာင်းတပ်မတော် တစ်ဖွဲ့တည်း ပြန်လည်ပေါင်းစည်းသော်လည်း မိမိနယ်မြေအတွင်းတွင် ကချင်ရှမ်းစသော လက်နက်ကိုင်အဖွဲ့များအကြားတွင် နေထိုင်ရသောကြောင့်၎င်း ပြီးတော့ မြန်မာတပ်မတော်ဝင်လာတယ်။ ကွန်မြူနစ်တပ်မတော်တို့လည်း ၁၉၆၈ ခုနှစ်တွင် စတင်ဝင်ရောက်လာခဲ့သဖြင့် မိမိတို့ တအာင်းတပ်မတော်သည် အခက်အခဲများအကြားတွင် နေထိုင်ခဲ့ရသည်။ မိမိတအာင်းတော်လှန်ရေးလက်နက်ကိုင်သည် အခြားတိုင်းရင်းသား တော်လှန်ရေးများအကြားတွင် နေထိုင်ရသော်လည်း တားခွမ်သောင်းမှ ကချင် တပ်မတော် ဥက္ကဋ္ဌ ဗိုလ်ချုပ်ကြီး ဇော်ဆိုင်း မကွယ်လွန်ခင်တွင် မဟာမိတ်တပ်ဖွဲ့ ဖွဲ့စည်းထားခဲ့သည်။ ပေါ်လိန်းခွန်အေးနှင့်ညီတော်ခွန်လီ ဦးဆောင်သော တပ်ရင်း (၅)နှင့် တိုက်ပွဲဖြစ်ချိန်တွင်လည်း မဟာမိတ် ကချင်တပ်မတော်က လာရောက်ကူညီခဲ့သည်။

ကွန်မြူနစ်တပ် နယ်မြေတိုးချဲ့ဝင်လာသည့် အချိန်တွင်လည်း တအာင်းတပ်မတော် PNFနှင့် ကချင်လွတ်လပ်ရေး တပ်မတော် KIAက ပူးပေါင်းပြီး တိုက်ခိုက်ပေးခဲ့သည်။ ၁၉၇၆ ခုနှစ် မတ်လ ၂၇ရက် အထိ ကွန်မြူနစ်တပ်မတော်နှင့် တိုက်ပွဲဖြစ်ပွားခဲ့သည်။ ကွန်မြူနစ်တပ်မတော်နှင့် နောင်ပတ်ဒေသတွင် စစ်ပြေငြိမ်းစာချုပ် ချုပ်ဆိုခဲ့ကြသည်။ တအာင်းတပ်မတော်နှင့် ရှမ်းတပ်မတော်လည်း ထိုနည်းတူ တအာင်းတပ်မတော် တပ်ရင်း(၅)နယ်မြေ၊ ကျောက်မဲနယ်တွင် ရှမ်းတပ်မတော်က ဝင်ရောက်နေထိုင်ခဲ့သဖြင့် တအာင်းတပ်မတော်နှင့် ကချင်တပ်မတော်တို့ ပူးပေါင်းကာ ရှမ်းတပ်မတော်ကို တိုက်ထုတ်ခဲ့ပြီး ဤစစ်ဆင်ရေးကို "နွယ်တော်" စစ်ဆင်ရေးဟုခေါ်သည်။ မနိစ်ဒေသထိ တိုက်ထုတ်ကာ မိမိတို့တအာင်း



တပ်မတော်နှင့် ရှမ်းကြား ၁၉၇၄ ခုနှစ် ဇွန်လ ၂ ရက်နေ့တွင် စစ်ပြေငြိမ်း စာချုပ် ချုပ်ဆိုခဲ့သည်။ ၁၉၇၉ ခုနှစ် ဇန်နဝါရီလ ၁၂ ရက်နေ့တွင် တာခွန်သောင်း နာမကျန်းဖြစ်ပြီး ကွယ်လွန်သွားခဲ့သည်။ တာခွမ်သောင်း ကွယ်လွန်သွားပြီးနောက် ညီတော်တားခွန်သန်းဝင်း တက်လာသည်။ ခွန်သန်းဝင်း ဦးဆောင်ချိန်မှာ နိုင်ငံရေးအမြော်အမြင်နည်းသောကြောင့် ကျတော်တို့တအာင်းတပ်မတော်သည် အင်အားလျော့နည်းလာပြီး စီးပွားရေးကအစ၊ ပညာရေးပါ အားနည်းလာပြီး အစစအရာရာ နောက်ကျလာခဲ့သဖြင့် အဖွဲ့အစည်းမှ စုပေါင်းပြီး ခွန်သန်းဝင်းအား တော်လှန်ကာ အာဏာသိမ်းခဲ့သည်။ ထို့နောက်တွင် တားအုန်းခိုင်အား တင်မြှောက်ပြီး ဦးဆောင်စေခဲ့သည်။ တားအုန်းခိုင်လည်း ကျန်းမာရေးမကောင်းသောကြောင့် အနားယူခဲ့သည်။ ထို့ကြောင့် တားခေးဆိုင် (တားချိုင်းဆောင်းကို ဦးဆောင်စေခဲ့သော်လည်း၊ တစ်နှစ်သာဦးဆောင်ပြီး အနားယူခဲ့သည်။

၁၉၈၈-၁၉၈၉ ခုနှစ်တွင် တားအိုက်မုန်းက စတင်ဦးဆောင်ခဲ့သည်။ တာခွမ်သောင်းမှစပြီး ဦးဆောင်သည့်အချိန်မှ အစ တားအိုက်မုန်း ဦးဆောင်သည့်အချိန်ထိ မိမိတို့တအာင်းတော်လှန်ရေး သမိုင်းမှတ်တမ်းမှာ အားရကျေနပ်ဖွယ်မရှိခဲ့ပါ။ အဘယ်ကြောင့်ဆိုသော် မိမိတို့တအာင်း ကံကြမ္မာအရဆိုလည်း မမှားဘူး မိမိတို့တအာင်း ပညာတတ်သည့်သူ နည်းပါးခြင်း၊ ပညာတတ်သောသူရှိခဲ့သော်လည်း မိမိတို့တအာင်းသည် စိတ်အားငယ်တတ်ခြင်း၊ ကြောက်စိတ်ရှိခြင်းတို့ကြောင့် ဖြစ်သည်။ သို့သော်လည်း မိမိတို့တအာင်းခေါင်းဆောင်များသည် တခြားတိုင်းရင်းသားများ ငြိမ်းချမ်းရေးယူကုန်သည်ထိ ဆက်လက်ကြိုးပမ်းခဲ့သည်။ (နောက်ဆုံးအပိုင်းအား ဆက်လက်ဖော်ပြပါဦးမည်။)





နယ်မြေလူ တိုက်ပွဲ

TNLA နဲ့ RCSS ဖြစ်နေတဲ့ တိုက်ပွဲကို နယ်မြေလူတိုက်ပွဲ၊ စားခွက်လူတိုက်ပွဲလို့ လူထု အချို့က ထင်မြင်သုံးသပ် ချက်တွေပေးကြတာလဲရှိပါတယ်။ တအာင်းလူထုတစ် ယောက် အနေနဲ့တော့ လူတာခြင်းတူပေမဲ့ မိမိတို့ဘိုးဘွားပိုင် နယ်မြေကို ပြန်လုယူခြင်း နဲ့ သူများဘိုးဘွားပိုင် နယ်မြေကို လုယူခြင်းဟာ ဤ သဘောတရားအားဖြင့် ကွာခြားမှု ရှိနေပါတယ်။ TNLA ဟာ တအာင်းလူထုထံမှ ဖြစ်ပေါ်လာပြီး တအာင်းလူထု ထောက် ခံချက်ဖြင့်ရပ်တည်နေသည်။ ဒါကြောင့် တအာင်းလူထုရှိရာ အရပ်ဒေသသို့ ဖြန့်ကျက် ကာ လူမျိုးမြှင့်တင်ရေး၊ ကာကွယ်ရေးကို လုပ်ဆောင်နေသည်။

အေးချမ်းစွာ နေလိုသော၊ ငြိမ်းချမ်းရေးကို လိုလားသော၊ အားနာတတ်သော၊ လိုက်လျောညီထွေမှုရှိသော၊ ပြဿနာကို မကြီးထွားလိုသော တအာင်းတို့ရဲ့ပင်ကိုယ် စရိုက်ကြောင့် စစ်အစိုးရနဲ့ ငြိမ်းချမ်းရေးလည်း ယူခဲ့ပြီးပြီ။ လက်နက်များကိုပင် အပြီးအ ပိုင်စွန့် အပ်ခဲ့ပြီးပြီ။ ဒီလိုလက်နက်အပ်ခဲ့စဉ်တုန်းက “ပလောင်တွေတော့ အစွယ်ကျိုး တဲ့နဂါးလို့ပဲ ဘုန်းတန်ခိုးကျပြီ။ လက်နက်မရှိရင် သူများပြုသမျှ နှုတ်တော့မယ်” စသဖြင့် အခြားလူမျိုးတို့၏ ကဲ့ရဲ့ ရှုတ်ချ ဝေဖန်ဒဏ်ကိုလည်း ခံခဲ့ရဖူးပြီ။ လက်နက်စွန့် အပ်ပြီ တဲ့နောက်ပိုင်း စစ်အစိုးရက တအာင်းနယ်မြေ တိုးတက်ရေးအတွက် ထင်သာမြင်သာ ရှိအောင်သာမှလုပ် ဆောင်ပေးတာကို မတွေ့ခဲ့ရပါ။ မိုင် ၃၈၀ သာရှိတဲ့ နမ့်ဆန်-မန်တုံ ကားလမ်းကိုတောင် ကျောက်ချောလမ်း ဖြစ်အောင် မလုပ်ပေးခဲ့ပါ။ မန်တုံမှ နမ့်ခမ်းသို့

ကားလမ်းတိုက်ရိုက်ဖောက်လုပ်ပေးခြင်းလည်း မရှိပါ။ ဘိန်းခြံများကိုဖျက်ဆီးပြီး စိုက်ပျိုးမွေးမြူရေးဆိုင်ရာ ပညာပေးကာ ဘိန်းအစားထိုးပြုလုပ် ပေးခြင်းလည်း မရှိပါ။ ပန်းဆေး ပြည်သူ့စစ်ခေါင်းဆောင် ဦးကျော်မြင့်နှင့် အခြားသော ပြည်သူ့စစ် အဖွဲ့ရဲ့ ဘိန်းလုပ်ငန်း ပိုကြီးထွားလာပြီး တအာင်းလူထုဘိန်းစားဖြစ်ဖို့ အခွင့်အလမ်းများလာခဲ့သည်။

ရှမ်းလက်နက်ကိုင်များက တအာင်းရွာများမှာ မူးယစ်ဆေးဝါး ဖြန့်ဖြူးရောင်းဝယ်ခြင်း၊ ဆက်ကြေးကောက်ခြင်း၊ တပ်သားသစ် ကောက်ခြင်း၊ အကြောက်တရားဖြင့် တအာင်းလူထုအပေါ် ဖိနှိပ်ကျူးလွန်ခဲ့တာကို စစ်အစိုးရမှ လုံးဝ(လုံးဝ) ကာကွယ်ပေးခြင်း မရှိခဲ့ပါ။ ယုတ်စွအဆုံးမှာ ပြည်သူ့ စစ်ခေါင်းဆောင် ကြံ့ခိုင်ရေးလူကြီးဖြစ်တဲ့ ဆရာကြီး ဦးကျော်အုန်း (အမ်းမစွမ်) ကို RCSS က အင်အား- ၂၀၀ ခန့်ပိုင်း၍ ရွာအတွင်း နေအိမ်တွင် ပစ် သတ်ခဲ့ပြီး လက်ဝတ်ရတနာများ ယူသွားသည်ကို စစ်အစိုးရက RCSS အပေါ် တုံ့ပြန်မှုတစ်ခုတရား မတွေ့မြင်ခဲ့ပါ။ RCSS သည် လက်ဝတ်ရတနာ များ လိုချင်၍ ပစ်သတ်ခဲ့လေသလော။ တအာင်းတို့ရဲ့ အမျိုးသားရေးသမိုင်း ရိုးရာယဉ်ကျေးမှုများသည် အခြားလက်နက်ကိုင် တို့ကြားတွင်ပျောက် ကွယ်လုနီးပါးပင် ဖြစ်ခဲ့ရပါသည်။ ထို့အပြင် စစ်အစိုးရက တအာင်းတို့ရဲ့ သမိုင်းအမွေအနှစ်ကို တိမ်ကောပျောက်ကွယ်သွားစေရန် တအာင်းစော် ဘွားကြီးစံဝန်ပန်းစိန်ရဲ့ အုတ်ဂူတော်ကို တအာင်းစာ/ယဉ်ကျေး အဖွဲ့လူကြီးအချို့ အား “စော်ဘွားကြီးရဲ့ အုတ်ဂူကို ဖျက်ဆီးပြီးရုံး၊ ပြတိုက်တစ်ခုခု မင်းတို့ လုပ်ရင်လုပ်၊ မင်းတို့မလုပ်ရင် ငါတို့ဖျက်ဆီးပြီး ငါတို့တစ်ခုခုလုပ်မယ်” ဟု ပရိယာယ်ဖြင့် ခြိမ်းခြောက်၍ ဖျက်ဆီးစေခဲ့သည်။

စစ်အာဏာရှင်တို့ရဲ့ သရုပ်မူအတိုင်း တအာင်းလူထုအများစု၏ ဆန္ဒကိုပင် ခံယူမေးမြန်းခြင်းမရှိ။ ပွင့်လင်းမြင်သာမှုမရှိခဲ့ပါ။ တအာင်းလူကြီးအချို့ သာ ကြိုတင်သိရှိပြီး တအာင်းလူထုအများစုမှာ ဖျက်ဆီးပြီးမှသာ တအာင်းစော်ဘွားကြီး အုတ်ဂူကို ဖျက်ဆီးပစ်သည်ဟု သိကြရသည်။ တအာင်း စော်ဘွား နန်းတော်ကို တအာင်းစော်ဘွားကြီးသားတော်က အများပြည်သူ အကျိုးရှိစေဖို့ ပြည်သူ့ ဆေးရုံအဖြစ် လှူဒါန်းထားခဲ့သည်။ ဒီလိုလှူဒါန်း ထားပေမဲ့ စော်ဘွားကြီးရဲ့ အဆောင်အယောင်များကို ဆေးရုံမှာ ပြတိုက်သဖွယ် ထားရှိပါသေးသည်။ စော်ဘွားကြီးမျိုးဆက်၏ ဆန္ဒတော်အတိုင်း ဆေးရုံအဖြစ်ပင် တအာင်းလူထုများ မြင်ချင်ပါသည်။ ဒါမှ တအာင်းလူထုများက စော်ဘွားကြီးရဲ့ ဂုဏ်ကျေးဇူးကို အမှတ်ရစေပါသည်။ ယခုကိုယ်ပိုင် အုပ်ချုပ်ခွင့်ရဒေသရုံးအဖြစ် ပြောင်းလိုက်သော အခါ နန်းတော်၏ မူလရုပ်လုံးကို ဖျောက်ထားသည်။ စော်ဘွားကြီးရဲ့ ဂုဏ်ကျေးဇူးကို တဖြည်းဖြည်း မှေးမှိန်စေခဲ့သည်။ နမ့်ဆန်တွင် တအာင်းလူမျိုးတို့ရဲ့ အဓိပတိ သမိုင်းကြီး ၂၃ ကို မှေးမှိန်ပျောက်ကွယ်စေအောင် လုပ်ဆောင်ခြင်းကို တအာင်း လူထုများ အပြစ်မမြင်စေဖို့ ဆေးရုံအသစ် တည်ဆောက်ပေးလိုက်သည်။ အဆောက်အဦးကောင်းသလောက် ဆရာဝန်ကောင်းများက မရှိချေ။ နမ့်ဆန်ပြည်သူများက လားရှိုး၊ မန္တလေး ဆေးရုံကြီးများသို့ အားကိုးတကြီး သွားနေရသေးသည်။ ပလောင်အဖွဲ့များ လက်နက်စွန့်ခဲ့ဖူးပါသည်။

သို့သော် တအာင်းဒေသရဲ့ ဖြစ်ပျက်ပုံကား တအာင်းတို့ထင်ထားခဲ့သည့်အတိုင်း ဖွံ့ဖြိုးတိုးတက်မှုမရှိခဲ့ပါ။ တအာင်းလူထုသည် ရှမ်းလက်နက် ကိုင်တို့ရဲ့ ဖိနှိပ်မှုဒဏ်ကို ပို၍ခံရသည့်အပြင် စစ်အစိုးရရဲ့ တအာင်းသမိုင်း မှေးမှိန်ပျောက်ကွယ်ဖို့ မတီမမြင်ပြုမှုခဲ့သည့်ဒဏ်၊ အခြားလူ့အခွင့် အရေး ချိုးဖောက်မှုဒဏ်ကိုပင် ခံခဲ့ရပါသေးသည်။ ကာချုပ်ကြီး ပြောခဲ့သည့် TNLA လက်နက်စွန့်မှု ငြိမ်းချမ်းရေးစကား ပြောမည်ဆိုသည့်စကား သည် တအာင်းလူထုအတွက်တော့ “TNLA လက်နက် စွန့်အပ်ခဲ့သော်လည်း မငြိမ်းချမ်းခဲ့ပါ” ဟုပင် ပြန်ဆိုလိုက်ချင်သည်။ TNLA တာဘုန်းကျော် မှ မိန့်ခွန်းခြေခံသလို လက်နက်ကိုင်အဖွဲ့ များအားလုံး လက်နက်စွန့်မှု ငြိမ်းချမ်းမည်ဟုသာ ဆိုချင်ပါတော့သည်။ တအာင်းလူထုတို့ရဲ့ လိုအပ်ချက် ကြောင့် TNLA သည် တအာင်းဒေသအတွင်းတွင် တိုက်ပွဲဆင်နွှဲနေပါသည်။ ရှမ်းရွာများအား သွားရောက်ကာ နယ်မြေစိုးမိုးလုယူဖို့ နယ်မြေလူ တိုက်ပွဲ ဆင်နွှဲနေခြင်းမဟုတ်ပါ။ တိုက်ပွဲဖြစ်သည့်ဒေသသည် တအာင်းလူထု စေတနာရှိနေထိုင်သည့် ဒေသများသာဖြစ်သည်။

လားရှိုး-မန္တလေး ကားလမ်းအနီး တဝိုက်မှာ ကျောက်မဲ၊ နောင်ပိန်း၊ စခန်းသာ၊ ပေါက်အင်း၊ မိုအုံး၊ ကွဲကုန်း စတဲ့ ရှမ်းလူထုနေထိုင်တဲ့ ရှမ်းဒေသ တွေမှာ TNLA တပ်သားများ ဝင်ထွက်သွားလာသည်ကို တွေ့ဖူးမည် မဟုတ်ပေ။ TNLA တပ်သားများကိုပင် မတွေ့ဖူးသည့် ရှမ်းရွာများမှ ရှမ်းလူထု များက TNLA အလိုမရှိ စသည်ဖြင့် အကောင်းအဆိုး ကိုယ်တွေ့မကြုံရ၊ မသိရသေးဘဲ ဆန္ဒပြသည်မှာလည်း အံ့ဩစရာပင်။ ရှမ်းမြောက်တွင် ရှမ်းလက်နက်ကိုင် SSPP လည်းရှိသည်။ “တအာင်းရွာများအား တအာင်းအဖွဲ့စိုးမိုးထိန်းသိမ်းမည်၊ ရှမ်းရွာများအား ရှမ်းအဖွဲ့စိုးမိုးထိန်းသိမ်းမည်။ တအာင်းအဖွဲ့မှ တအာင်းလူထုများကိုသာ တပ်သားကောက်မည်။ ရှမ်းအဖွဲ့မှမကောက်ရ။ ရှမ်းအဖွဲ့မှ ရှမ်းလူထု များကိုသာ တပ်သားကောက်မည်။ တအာင်းအဖွဲ့မှ မကောက်ရ။” ဟု SSPP နှင့် TNLA နှစ်ဖက် သဘောတူညီချက်ဖြင့် ငြိမ်းချမ်းစွာနေထိုင်ခဲ့ပြီး ပြဿနာမရှိခဲ့ပါ။ RCSS ကား ထိုသို့ မဟုတ်။ TNLA ကိုတိုက်ခိုက်ပြီးနောင်လျှင် တအာင်းဒေသကို ရှေးယခင်အတိုင်း ဖိနှိပ်စိုးမိုးဖို့ကြိုးစားနေသည်။ တောင်ပိုင်းမှ မြောက်ပိုင်းသို့လာ လျှင် နယ်မြေစိုးမိုးဖို့ စစ်အစိုးရသဘောတူညီချက် အကူအညီမပါလျှင် မရနိုင်။ လမ်းခရီးအခက်အခဲအပြင် စစ်အစိုးရရဲ့ တိုက်ခိုက်ခြင်းကိုလည်း ရင်ဆိုင်ရပေးမည်။ ထို့ကြောင့် RCSS သည် စစ်အစိုးရနှင့်တိုက်ပွဲရပ်ပြီး တပတ်အတွင်း NCA လက်မှတ် ဖြစ်မြောက်အောင်ထိုးသည်။



NCA လက်မှတ်ထိုးပြီးသည်နှင့် တအာင်းဒေသအတွင်းသို့ စစ်အင်အားတိုးချဲ့လာသည်။ ၇၀၁ ဒေသတွင် TNLA မှစတင် ခြံ့ခိုတိုက်ခိုက်သော ကြောင့် RCSS မကျေနပ်၍ တိုက်ပွဲချဲ့ ထွင်ရသည်ဟု ဆိုသည်။ စတင်ခြံ့ခိုတိုက်ခိုက်သည့် ၇၀၁ ဒေသသည် တအာင်းရွာအများစုရှိသည့် ဒေသဖြစ်သည်။ ၇၀၁ ဒေသရှိ RCSS အဖွဲ့များကို စစ်အစိုးရက တိုက်ထုတ်ပစ်ခြင်းမရှိခဲ့သည်မှာ ကြာလှပြီ။ ဒါကို RCSS ကပြန်အသက်သွင်းရန် ကြိုးစားသည်။ RCSS က "စစ်အစိုးရနှင့် ပူးပေါင်းမှုမရှိဘူး" ဟု မည်သို့ပင်ငြင်းဆိုစေကာမူ စစ်အစိုးရစစ်ကြောင်းနှင့် မနီးမဝေးတွင် အမြဲရှိပြီး ထိုးစစ်ဆင်ခြင်၊ တောင်ပိုင်းမှမြောက်ပိုင်းသို့ စစ်ကြောင်းအကူအညီဖြင့်သာ လွယ်ကူစွာရောက်ရှိနိုင်ခြင်း၊ ၇၀၁တွင် တအာင်းရွာအများစုရှိသည့် အပြင် ကာလဒေသ ပယောဂအခြေအနေများအရ RCSS မှ တအာင်းဒေသအတွင်း ဝင်ရောက်ခြင်းမပြုပါရန် TNLA မှ ပြောဆိုသော်လည်း ဝင်ရောက်လာသောကြောင့် စတင်တိုက်ခိုက်ခဲ့ရသည်။ (ဝင်မလာနဲ့အုံးလို့ပြောတာ ဝင်လာတယ်။ ဝင်လာတဲ့သူကို တိုက်ထုတ်တာ ဘယ်သူ့အပြစ်လဲ။) ညှိနှိုင်းဆွေးနွေးလွယ်သော မဟာမိတ် SSPP ရှမ်းအဖွဲ့ဆိုလျှင် ပြဿနာမရှိချေ။ RCSS က ရှမ်းလူထုကာကွယ်ရေးဟုသာ ကြေးကြော်သော်လည်း ရှမ်းရွာများတွင် မနေထိုင်ပါ။ ကတုတ်ကျင်း မတူးပါ။ တပ်စခန်းမဆောက်ပါ။ တအာင်းရွာများတွင်လိုက်နေပြီး ရောက်စတွင် ချိုသာစွာဆက်ဆံသည်။ လက်ဖက် လိုက်ခူးပေးမယ်ဆိုသော်လည်း ထမင်းဖိုးလောက်ပင်မရ။ အိမ်မှာသူတို့ရဲ့ လက်နက်ပစ္စည်းများရှိတော့ အိမ်သော့ခတ်ထားလို့လည်း မရ။ အိမ်အစောင့်တစ်ယောက်နဲ့ အလုပ်လစ်ဟင်းနေခဲ့ရသည်။ လူပျိုအပျိုသားသမီးများအတွက် နေထိုင်သွားလာ အပြောအဆို မလွတ်လပ်ချေ။ မြို့အရောင်းအဝယ် သမားများလည်း အသွားအလာ ရပ်တန့်သွားသည်။ တအာင်းရိုးရာပွဲများ ကျင်းပဖို့ကြောက်ရွံ့ကြသည်။

ရက်အတန် ကြာသော် ဆန်ကောက်သည်။ စခန်းဆောက်ဖို့ တောင်ချောက်၊ မြားချွန်လုပ်ဖို့ ဝါးများကိုခတ်ခိုင်းသည်။ လုပ်အားပေးခိုင်းသည်။ ထမင်းပို့ခိုင်းသည်။ ရှမ်းလက်နက်ကိုင်သည် ရှမ်းလူထုအား ဆန်ကောက်လုပ်အားပေးခိုင်း ထမင်းပို့ခိုင်းလျှင် ရှမ်းအချင်းချင်းဖြစ်၍ ဖြေသာသော်လည်း တအာင်းရွာမှာနေပြီး တအာင်းလူထုအား ခိုင်းစား၊ ထမင်းပို့ခိုင်း၊ တအာင်းအဖွဲ့ မကောင်းကြောင်း အတင်းလိုက်ပြောသော RCSS ၏ လုပ်ရပ်သည် လက်နက်အားကိုးဖြင့် တအာင်းလူထုအား ဖိနှိပ်နိုင်စားသည်။ ဒေသကတန်း ကျလွန်းသည်။ RCSS က တအာင်းရွာတွင် ရက်ရှည်နေထိုင်ခြင်းသည် လက်နက်ပြ အကြောက်တရားဖြင့် တအာင်းလူမျိုးများအား ရှမ်းအတုဖြစ်အောင်မသိမသာ စည်းရုံးရေးနည်း တစ်ခုပင်ဖြစ်သည်။ ရှမ်းရွာတွင်နေထိုင်လျှင် TNLA နှင့် တိုက်ပွဲဖြစ်စရာ အကြောင်းမရှိ။ ရှမ်းရွာများကလက်မခံ၍ တအာင်းရွာမှာလာနေရလေသလော။ RCSS သည် တအာင်းရွာများတွင် ဖြတ်သန်းသွားလာခြင်းမှအပ ရက်ရှည်မနေထိုင်ပါရန် မေတ္တာရပ်ခံပါရစေ၊ တပ်သားသစ်ကောက်လျှင် မသွားနိုင်ပါက အငှားလိုက်ရန်အတွက် ကျောက်မဲတအာင်းရွာများမှာ RCSS အဖွဲ့အားတစ်နှစ်လျှင် သိန်း ၂ ထောင်မှအထက် ပေးဆောင်ခဲ့ရပြီ။

ထိုကြောင့်ရှမ်းရွာတွင်မနေဘဲ တအာင်းရွာတွင်လိုက်နေပြီး တအာင်းလူထုအား အနနည်းအကြမ်းနည်းဖြင့် ရှမ်းစိတ်ပေါက်အောင် ကြိုးစားနေသော၊ ဖိနှိပ်ဆက်ဆံနေသော၊ တအာင်းလူထုထံ နှစ်စဉ် သိန်း ၂ ထောင်ကျော် ဆက်ကြေးပြန်ရဖို့ ကြိုးစားနေသော RCSS အဖွဲ့နှင့် တအာင်းရွာ ဒေသများတွင်သာ နေထိုင်ပြီး တအာင်းလူထုဘဝကို မြှင့်တင်ပေးသော၊ အခြားလက်နက်ကိုင်များ၏ ဘေးရန်နှင့် သိန်း ၂ ထောင်မှအထက် ဆက်ကြေးပေးဆောင်ခြင်းကို ကာကွယ်ပေးသော၊ တအာင်းဒေသ မူးယစ်ဆေးဝါးကို တိုက်ဖျက်ပေးသော TNLA အဖွဲ့တို့၏ နယ်မြေလုတိုက်ပွဲသည် လူယူတာခြင်းတူပေမယ့် သဘောတရားအားဖြင့် ကွာခြားပါသည်။ ကုသိုလ်ကို လူယူခြင်းနဲ့ အကုသိုလ် လူယူခြင်းကဲ့သို့ပင်။ လူယူတာခြင်းတူသော်လည်း မိမိ၏လူယူခြင်းသည် အကုသိုလ်လူယူခြင်းမှကင်းဝေးပြီး ကုသိုလ်လူယူခြင်းဖြင့် ဂုဏ်သိက္ခာပြည့်ဝကြပါစေ။

ပလန်ဆေညည် (ကျောက်မဲ)

ကျေးဇူးတင်တောင်း

၁. ငါဦးတော်စီးခင်း၊ ငါဦးဆင်းအီးကွပ်
၂. အေမ်းဒါင်းအာပ်ဒိုင်း၊ အေမ်းဒိုင်းအာပ်လွမ်း
၃. အေမ်းဒါင်းလူဥာမ်းကလေ၊ လမါဦးကွမ်းလူဥာမ်းကမ်
၄. အီးလေးဟ်တိုင်းကဏ်၊ ဒဲဆမ်ကညးဟော့
၅. ဒဲပေါ်၊ ဆမ်လူအာင်း
၆. ဒဲပေါ်လမါဦး၊ ဆမ်လူကျေ
၇. လေံန့်တူအီးအူစာတ်၊ ဆမ်ကူဂျဲတ်ဒဲဒဲအံးအီးခိုင်
၈. ဘျီလ်မိခင်းပျာမ်း၊ ထွင်းကျမ်းချမ်းအူတာ့
၉. လေံဦးနှက်ကမ်ဆမားလော့၊ ကျော့ဆက်ဆက်ဆမားချက်
၁၀. လေံဦးနှက်ကမ်ဆမားလွိုင်၊ လွှန်းလေံဦးခိုင်ဆမားကီဒဲ
၁၁. ဘျုးဆီကနမ်းအာပ်ကလင်း၊ လမါဦးဆီတမ်အာပ်ဝတ်
၁၂. ဆလီဟ်ဗျုးဆလီဟ်ဗျုး၊ ဆလီဟ်ဗျုးဆလီဟ်ဗျုး
၁၃. တေပ်ဒဲတိုပီကေံနဲ၊ လျုတ်ပီကေံနဲ
၁၄. မားဒီဒိုင်ပီလဲလူထင်၊ စာတိုင်းပေတင်ထင် ဘျီလူတ်

ယဉ်မန်

PSLF/TNLA သတင်းနှင့် ပြန်ကြားရေးဌာန၏ "စာစောင်" အား လစဉ် အသုံးထုတ်ဝေခြင်း ဖြစ်ပါကြောင်း တအာင်းမိဘပြည်သူများအား အသိပေးအပ်ပါသည်။

စာစောင်ဖြစ်မြောက်ရေး ကော်မတီဝင်များ

အကြံပေးအဖွဲ့ - အထွေထွေအတွင်းရေးမှူး၊ ဝိုင်းပျူ၊ ကြီးစားဘုန်းကျော် နှင့် ဒုဝိုင်းပျူ၊ ကြီးစားအိုင်တမာမ်း

အယ်ဒီတာ - ဝိုင်းပျူ၊ စားအိုက်ကျော်

တွဲပက်အယ်ဒီတာ - ဝိုင်းပျူ၊ မောင်စိုး

စာစောင်စာဝန်ခံ - ဝိုင်းပျူ၊ ဝိုင်းပျူ၊ ဝိုင်းပျူ

ဒီဇိုင်း - ဝိုင်းပျူ၊ ဝိုင်းပျူ

စာစီစာရိုက် - ဝိုင်းပျူ

ဌာနအဖွဲ့ဝင်များ - ဝိုင်းပျူ

သတင်းအရင်းအမြစ် - သတင်းနှင့်ပြန်ကြားရေးဌာန

ဆက်သွယ်ရန်

Email - pslftnlanews@gmail.com

Web - pslftnla.org

Phone - + 95 09 4931 4951
+ 95 09 3094 7551
+ 86 153 888 20328

ထုတ်ဝေသည့်လ - ဩဂုတ်လ

အုပ်ချုပ် - ၂၀၀၀

PSLF/TNLA ၏ သတင်းနှင့် ပြန်ကြားရေး ဌာနမှ ထုတ်ဝေသည့် စာစောင်အား အသုံးပြုခြင်းမပြုရပါ။